



**Fil-Qorti tal-Magistrati (Malta)
Bħala Qorti ta' Ġudikatura Kriminali**

Magistrat Dr. Donatella M. Frendo Dimech LL.D., Mag. Jur. (Int. Law)

Illum, 8 ta' Gunju, 2021

**Il-Pulizija
(Spettur Robert Vella)**

-vs-

**Doris (Maria Dolores) Borg, detentrici tal-karta tal-identita' bin-numru
77161(M)**

Kumpilazzjoni Numru: 178/2018

Il-Qorti,

**Rat l-akkuzi miġjuba fil-konfront tal-imputata Doris (Maria Dolores) Borg u
cioe` talli:**

**F'dawn il-gzejjer Maltin, matul il-perjodu ta' bejn Jannar, 2016 u Ottubru, 2016,
b' diversi atti magħmulin fi żminijiet differenti li jiksru l-istess disposizzjoni tal-ligi
u li ġew magħmula b' rizzoluzzjoni waħda:**

- 1. Ikkommettiet serq ta' karta ta' kreditu u cioe` 'Quick Cash card' bin-numru
5887000010181557 ghad-dannu ta' Benedetta Agius detentrici tal-Karta tal-
Identita` bin-numru 272331(M), liema serq huwa kkwalifikat bil-persuna u bil-
lok;**
- 2. u aktar talli, b' mezzi kontra l-ligi, jew billi ghamlet uzu ta' ismijiet foloz, jew ta'
kwalifiki foloz, jew billi nqdiet b' qerq iehor, ingann, jew billi wriet haga b' ohra
sabiex iggieghel titwemmen l-ezistenza ta' intraprizi foloz, jew ta' hila, setgha
fuq haddiehor, jew ta' krediti immaginarji, jew sabiex tqanqal tama jew biza'
dwar xi grajja kimerika, ghamlet qligh ta' aktar minn hamest elef Ewro (€5,000)**

ghad-dannu ta' Benedetta Agius detentrici tal-karta tal-identita' bin-numru 272331(M) u/jew ta' persuna/i ohra u/jew il-Bank HSBC u/jew ta' entita' jew entitajiet ohra;

3. u aktar talli, ghamlet qligh iehor b`qerq mhux msemmi fl-Artikolu 308 tal-Kapitolu 9 tal-Ligijiet ta' Malta, ta' aktar minn hamest elef euro (€5,000) ghad-dannu ta' Benedetta Agius detentrici tal-karta tal-identita' bin-numru 272331(M) u/jew ta' persuna/i ohra u/jew il-Bank HSBC u/jew ta' entita' jew entitajiet ohra;
4. u aktar talli, approprjat ruhha, billi dawwart bi profitt ghaliha jew ghal persuna ohra, is-somma ta' aktar minn hamest elef euro (€5,000), liema somma giet fdata jew ikkunsinnata lilha taht titolu illi jgib mieghu l-obbligu tar-radd tal-haga jew li jsir uzu minnha specifikat, u dan ghad-dannu ta' Benedetta Agius detentrici tal-karta tal-identita' bin-numru 272331(M) u/jew ta' persuna/i ohra u/jew il-Bank HSBC u/jew ta' entita' jew entitajiet ohra;
5. u aktar talli, ikkommiettiet serq ta' flus permezz ta' karta ta' kreditu ghad-dannu ta' Benedetta Agius u/jew ta' persuna/i ohra u/jew il-Bank HSBC u/jew ta' entita' jew entitajiet ohra liema serq huwa kkwalifikat bil-valur ta' aktar minn elfejn tlett mija u disgha u ghoxrin euro u sebgha u tletin centezmu (€2,329.37) u bil-persuna;
6. U aktar talli għamlet atti ta' money laundering billi :-
 - a) Ikkonvertiet jew trasferixxiet proprjeta` meta kienet taf jew issuspettat li dik il-propjeta` kienet direttament jew indirettament inkisbet minn, jew mirrikavat ta', attivita` kriminali jew minn att jew atti ta' parteċipazzjoni f'attivita' kriminali, għall-iskop ta' jew skopijiet ta' ħabi jew wiri ħaġa b'ohra ta' l-origini tal-proprjeta' jew ta' għoti ta' għajnuna lil xi persuna jew persuni involuti jew konċernati f'attivita' kriminali;
 - b) Ħbiet jew wriet ħaġa b'ohra tal-veri xorta, provenjenza, lok, dispożizzjoni, moviment ta' jeddijiet rigward, fi jew fuq proprjeta`, meta kienet taf jew issuspettat li dik il-proprjeta` kienet inkisbet direttament jew indirettament minn attivita` kriminali jew minn att jew atti ta' parteċipazzjoni f'attivita' kriminali;
 - c) Akkwistat propjeta', kont fil-pussess jew użat propjeta' meta kienet taf jew issuspettat li l-istess propjeta' kienet inkisbet jew originat direttament jew indirettament minn attivita' kriminali jew minn att jew atti ta' parteċipazzjoni f'attivita' kriminali;
 - d) Irriteniet mingħajr skuża raġonevoli proprjeta' meta kienet taf jew issuspettat li l-istess propjeta' kienet inkisbet jew originat direttament jew

indirettament minn attivita' kriminali jew minn att jew atti ta' partecipazzjoni f'attivita' kriminali;

- e) Ittentat tagħmel xi hwejjeġ jew attivitajiet illegali imsemmija fis-sub-paragrafi (i), (ii), (iii) u (iv) tal-artikolu 2 tal-Att kontra l-Money Laundering, Kapitolu 373, u dan fit-tifsir tal-artikolu 41 tal-Kodiċi Kriminali, Kapitolu 9;
- f) Aġixxiet bhala komplici fit-tifsir ta' l-artikolu 42 tal-Kodiċi Kriminali rigward xi waħda mill-hwejjeġ jew attivitajiet definiti fis-sub-paragrafi (i), (ii), (iii), (iv) u (v) tal-artikolu 2 tal-Att kontra l-Money Laundering, Kapitolu 373;

Il-Qorti giet mitluba sabiex tapplika *mutatis mutandis* id-dispożizzjonijiet ta' l-Artikolu 5 ta' l-Att kontra l-Money Laundering, Kapitolu 373 tal-Liġijiet ta' Malta, hekk kif ikkontemplat fl-Artikolu 23A(2) tal-Kapitolu 9 tal-Liġijiet ta' Malta.

Il-Qorti giet mitluba li f'kaz ta' htija tqis lill-imputata Doris (Maria Dolores) Borg bhala li saret recediva ai termini ta' l-Artikoli 49 u 50 tal-Kapitolu 9 tal-Liġijiet ta' Malta wara li kienet misjuba hatja ta' sentenza moghtija lilha mill-Qorti ta' Malta, liema sentenza saret definittiva u ma tistax tigi mibdula.

Il-Qorti giet wkoll mitluba sabiex f'kaz ta' htija tordna lill-ħatja tħallas id-danni ai termini ta' l-Artikolu 532A tal-Kapitolu 9 tal-Liġijiet ta' Malta, u għall-ħlas ta' spejjeż li jkollhom x'jaqsmu mal-ħatra ta' esperti jew periti fil-proċeduri hekk kif ikkontemplat fl-Artikolu 533 tal-Kapitolu 9 tal-Liġijiet ta' Malta.

Fl-ahharnett il-Qorti giet wkoll mitluba sabiex f'kaz ta' htija tqis lill-imputata Doris (Maria Dolores) Borg bhala persuna li kkommettiet reat fuq persuna anzjana jew adult dipendenti hekk kif ikkontemplat fl-Artikolu 257D tal-Kapitolu 9 tal-Liġijiet ta' Malta.

Rat l-Ordni moghti mill-Avukat Generali ai termini tas-subartikolu (2A)(b)(c) tal-Artikolu 3 tal-Att kontra l-Money Laundering, Kapitolu 373 tal-Liġijiet ta' Malta, sabiex dan il-kaz jigi trattat u deciz quddiem dina l-Qorti bhala Qorti ta' Gudikatura Kriminali;¹

Rat in-nota tal-Avukat Ġenerali permezz ta' liema bagħat lill-imputata biex tiġi ġudikata minn din il-Qorti bhala Qorti ta' Ġudikatura Kriminali kif maħsub fis-segwenti artikoli:²

- a. Fl-artikoli 18, 261(d) u (e), 268, 269 u 281 tal-Kapitolu 9 tal-Liġijiet ta' Malta;
- b. Fl-artikoli 18, 308, 309 u 310(1)(a) tal-Kapitolu 9 tal-Liġijiet ta' Malta;

¹ Fol.771-772

² Fol.771

- c. Fl-artikoli 18, 293 u 310(1)(a) tal-Kapitolu 9 tal-Ligijiet ta' Malta;
- d. Fl-artikoli 18, 261(c) u (d), 267, 268, 279(b), 280 u 281 tal-Kapitolu 9 tal-Ligijiet ta' Malta;
- e. Fl-artikoli 49 u 50 tal-Kodiċi Kriminali, Kapitolu 9 tal-Ligijiet ta' Malta;
- f. Fl-artikoli 17, 31, 532A u 533 tal-Kodiċi Kriminali, Kapitolu 9 tal-Ligijiet ta' Malta.

Rat li l-imputata ma kellhiex oggezzjoni li l-kaz jigi trattat bi procedura sommarja.

Semghet ix-xhieda.

Semghet is-sottomissjonijiet finali maghmula mill-prosekuzzjoni u mid-difiza.

Rat l-atti w d-dokumenti kollha.

Ikkunsidrat,

II-PROVI

L-Ispettur Robert Vella spjega kif fit-18 t'Ottubru, 2016, sar rapport minn certu Benedetta Agius, Benna, li s-*savings account* taghha kien gie zvujtat kwazi ghal kollox meta fl-istess sena kienet iddepozitat €9,000 minn *insurance policy* filwaqt li fil-kont kienet regolarment tiddepozita l-pensjoni fl-ahhar tax-xahar. Mill-*statements* li gabet maghha Agius, deher li fil-kont kien fadal biss €8.06c. Is-suspett ewlieni taghha kien fl-imputata li giet interrogata minnu. Ghall-ewwel Borg nnegat li kienet ghamlet uzu mill-*card [debit card]* ta' Agius.³ Minn informazzjoni miksuba mill-bank rrizulta li filwaqt li kont kien inghalaq, kien hemm kont wiehed iehor li fuqu ma kienx hemm prokura. F'Novembru, 2016, Agius awtorizzat lil Christianne Jane Spiteri biex tibda tamministralha l-kont;⁴ dan sehh wara l-perjodu inkriminat u wara li Agius ghamlet ir-rapport kontra l-imputata.

Ikompli Vella: "*Fl-istess hin jien kont bqajt inzomm kuntatt mal-bank u oovjament meta kont rajt l-istatements tal-bank filfatt kien hemm numru ta' transazzjonijiet u kif ukoll irrizulta li kien hemm numru ta' transazzjonijiet f'postijiet partikolari, kien hemm erbgha postijiet partikolari, li kienu Lourdes Service Station, li hi service station li qeghda fil-mina ta' Hompech, Haz-Zabbar, il-Gamblu Confectionery, Cosmed Pharmacy u Essence of Beauty. Dawn irrizultaw minhabba l-fatt li mill-bank irnexxilhom jittracejaw numru ta' ircevuti fejn saru hlasijiet liema ircevuti li kienet*

³ Fol.13

⁴ Fol.14

ukoll intuzat il-credit card ta' Benedetta Agius, pero' irrizulta illi fuq l-amounts, l-ircevuta li tinghata mill-hwienet **il-firma kienet ta' Doris Borg**. Konna kellimna lil dawn is-sidien ta' dawn il-hwienet partikolari fejn is-sid ta' Lourdes Service Station kien jaf, filfatt ikkonferma li kien jaf lil Doris Borg, u kien qal li hija kienet xtrat karozza tal-marka Toyota Vitz minghandu bin-numru tar-registrazzjoni FGC 726 u li kienet qed thallas din il-vettura permezz ta' instalments. Il-Gamblu Confectionery kien ukoll ikkonferma li Doris Borg hija regolari li tmur ghandu. L-Essence of Beauty kkonfermat ukoll li Doris Borg kienet wahda mill-klijenti regolari taghha u kif ukoll il-Cosmed Pharmacy kkonfermaw li kienu jafu, l-Cosmed Pharmacy li tinsab gewwa Triq Villambrosa l-Hamrun u kkonfermaw li huma kienu jafu lil Doris Borg bhala klijenta regolari tagghom. Din l-informazzjoni li kelli f'idi jiena kont imbaghad ghamilt, kont tlabt lill-Magistrat Doreen Clarke sabiex inkun nista' narresta lil Doris Borg, Eventwalment fit-18, fl-istess data hija rrilaxxat stqarrija fejn f'din l-istqarrija hi kienet ikkonfermat hi kienet tiehu hsieb lil Benedetta Agius, **ikkonfermat ukoll li filfatt kienet ghamlet uzu minn xi flus minn taghha.** Meta jien urejtha l-ircevuti li kelli f'idejja li uzat f'certu stabbilimenti, hi kienet **ikkonfermat li uzathom hi, kienet ikkonfermat ukoll li hadet xi flus minghand Benedetta Agius, pero' hi dejjem sostniet li ma kienetx hadet l-ammont ta' dsatax-il elf.** Filfatt kienet fl-ahhar tal-istqarrija taghha, kienet **qaltli, ara x'hadet jien ghalija u jien naghtihomlha, pero' kienet ziedet speci li ma kienetx lesta li thallas xi flejjes ohra li skond hi setghu hadu xi persuni ohra.** Jien kont staqsejtha jekk kienx hemm xi persuni ohra li kienu hadu xi flus, pero' hi fl-ebda hin ma tatni ismijiet partikolari ta' xi persuni ohra."⁵

Gew esebiti kwerela datata l-14 ta' Settembru, 2016⁶, statements tal-bank⁷ mitluba mill-investigatur innifsu,⁸ rendikont dwar il-kontijiet ta' Agius, ricevuti (ePOS⁹ chits) li l-bank gabar minn stabbilimenti li thallsu bil-card ta' Agius izda gew ffirmati minn Borg,¹⁰ kif ukoll dokument datat l-11 ta' Novembru, 2016, li permezz tieghu Agius awtorizzat lil Christianne Spiteri topera l-kont taghha.¹¹ Kif intqal dan sehh wara li sar rapport fil-konfront ta' Borg u ghalhekk ma jincidiex fuq il-mertu ta' dawn l-imputazzjonijiet.

⁵ Ibid.

⁶ Dok.RV a fol.16-31

⁷ Dok.RV3 a fol.35-80

⁸ Dok.RV1 u Dok.RV 2 a fol.33-34

⁹ Electronic Point of Sale

¹⁰ Dok.RV4 a fol.81-100

¹¹ Dok.RV5 a fol.98

Current Incident Report

PS267 Anthony Cassar esebixxa l-**Current Incident Report**¹² dwar dan il-kaz u semma kif ir-rapport sar minn Benedetta Agius li twasslet l-ghassa minn koppja peress li ma kienitx timxi sew. Waqt li ghamlet ir-rapport mas-surgent, **Agius kienet wahdeha fl-ufficju tieghu.**¹³

Dan ir-rapport sar fit-18 t'Ottubru, 2016, fl-ghassa tal-Hamrun fil-11:49hrs. Agius stqarret li l-jum ta' qabel marret il-bank u sabet li minn xi €8,000 li kellha fil-kont ma kien fadlilha xejn. Bdiet tissuspetta fil-care workers u fl-imputata peress li kienet tghaddilhom il-card biex jigbdulha l-flus mill-bank. Agius provvdiet rendikont tal-HSBC li kien juri li fil-kont kellha €9,038.02 fis-16 ta' Lulju, 2016, izda sal-5 t'Ottubru, 2016, dawn nizzlu ghal €8.06c. Agius semmiet mal-pulizija kif Dorothy kienet tinsisti biex tiehu hsiebha w nnutat kif din kienet harget vettura gdida.¹⁴

Il-pulizija tkellmu ma Mary Camilleri mill-Apex Community Care li xogholha kien taqdi lil Agius, tahsilha u ttiha tiekol. Din stqarret li kellha tixtrilha minn flusha peress li Agius ma kellhiex flus.

L-imputata giet mitkellma wkoll u stqarret li kienet tahsel il-hwejjeg ta' Benna gewwa d-dar taghha, kienet taghmilha kumpanija w issajrilha. Interessanti li fil-waqt li fl-istqarrija taghha Borg ma thalli ebda dubbju dwar il-**pretensjonijiet ta' kumpens** li kellha dritt tiehu minghand Agius, lis-surgent qaltlu li wara li tkellmet mal-Kappillan dan qalilha tibda taghmel **volontarjat!**¹⁵ Borg kompliet tghid lis-surgent li Benna Agius *"kienet tatha l-cashlink kemm il-darba fejn anke gieli kienet maghha u qaltilha biex thallas minnha diversi drabi."* Rigward il-pagament ta' €645 lil Lourdes Service Station fil-25 ta' Lulju, 2016, Borg qalet li kienet Agius li tatha l-card u qaltilha issewwi l-vettura mahbuta. Semmiet ukoll li ghamlet xirja ghaliha minghand Gamblu Confectionery ghal €400 fil-25 t'Awissu, 2016. Borg sostniet li kienet Agius li qaltilha thallas zewg pagamenti lil Lourdes Service Station f'total ta' €320 fis-26 t'Awissu, 2016, biex thallas hsarat wara li laqtet il-fanal tal-vettura taghha.¹⁶ Gie rrapurtat ukoll kif fl-istess jum fil-15:00hrs Tania Fenech mill-Apex Community Care qalet lill-pulizija li Agius qaltilha li Borg haditilha l-pilloli w ricetta, izda meta Borg marret mal-pulizija fir-residenza ta' Agius dawn instabu fil-cupboard kif indikat l-istess Borg. Sar maghruf ukoll li Borg avviciinat lil Agius u qaltilha *"Thammignix mal-*

¹² **Dok.AC** a fol.117 et seq

¹³ Fol.115

¹⁴ Fol.119

¹⁵ Fol.119

¹⁶ Ibid.

pulizija ghax hazin ghalik". Lourdes Service Station filwaqt li nfirmaw lill-pulizija li ma jaghmlux servizz ta' tellar, zvelaw li Borg kienet xtrat vettura minghandhom fuq kambjali.¹⁷

Joseph Debono mill-Kummissarjat ghat-Taxxi ddikjara li mis-sena bazi 2013 l-imputata 'Borg, li hi indikata bil-kunjom 'Freeman', ma ssottomettietx *returns*.¹⁸

Joseph Saliba in rappreżentanza ta' Jobsplus, esebixxa dokument li juri li Borg kienet impjegata ma Tarxien Confectionery mill 2010 sal-2014.

Anne Scicluna, *social worker* mad-Dipartiment tal-Anzjani, tirrakonta ghaliex hasset li **kellha taghmel rapport** mal-pulizija. Scicluna tghid: "*sibt ghandha nies godda jigifieri fis-sens mhux min kien imur ghandha s-soltu jew biex jiehu hsiebha, kien hemm mara u ragel li kienu wkoll spjegawli li kienu l-girien taghha, dawn qaluli illi kienu marru l-bank ghax l-anzjana bdiet tghidilhom li ma ghandhiex flus, haduha maghhom lill-anzjana, gibdu l-istatement tal-bank u sabu li ma kienx hemm flus fl-account. Jien ghidtilhom li ahna meta jkun hemm kaz bhal dan, irid isir rapport l-Ghassa, peress li l-anzjana ma kienitx mobile, inzilt l-Ghassa jiena u s-Surgent qalli li ser jitla' hu biex hi taghmel ir-rapport."¹⁹.*

Tajjeb jigi sottolinejat li kienet **Anne Scicluna li taghat parir biex issir rapport**, u kif dak li tixhed, dwar kif sehew l-affarijiet, jigi korroborat minn Christianne Spiteri u mill-istess Benedetta Agius fil-verzjoni taghha mehudha *a tempo vergine* mis-Surgent Cassar. Dan qed jinghad in kwantu ghat-tezi sottomessa mill-abbli difiza fis-sottomissjonijiet finali taghha li Agius giet mgieghlha taghmel rapport kontra Doris Borg minn Spiteri u s-sieheb taghha, Reginald James.

Scicluna tispjega li l-imputata kienet tiehu hsieb Agius izda maz-zmien hasset li din kellha tidhol *f'home*. Borg kienet gabet *carer* minn kumpanija privata biex toqghod mal-anzjana li kienet thallas ghalha mill-account ta' Agius. Ghalhekk infethet *application* biex Agius tidhol *f'home*. Meta nqala' dizgwid bejn Agius u Borg, Agius qalet lil Borg biex ma tmurx izjed, u l-*carer* li ma rieditx tidhol *f'inkwiet*, qaltilha li ma rieditx tkompli taghti servizz lil Agius. B'hekk saret applikazzjoni ghall-ghajnuna ghal Commcare u ghal Homehelp, li bdew imorru huma. Gara izda li Agius ippreferiet xi girien godda u dawn bdew jghinuha huma. Scicluna tghid li kienet tikkomunika sew ma Agius "L-anzjana kienet orrajt jigifieri.... Meta jien kont inkellimha tajjeb kienet, infatt per ezempju meta inqala dan ...d-dizgwid f'Ottubru ..Tat-2016. Meta kien inqala dan id-dizgwid jigifieri,

¹⁷ Fol.120

¹⁸ Fol.737

¹⁹ Fol.358

*l-anzjana l-izjed li kienet titbaqbaq ghax qalet li kien kellha xi flus allokatu għall-funeral u meta qalulha li fil-bank ma għandha xejn bdiet tibki u filfatt fit-triq tagħhom stess kien joqghod tal-funerali u għajtulu dak il-hin u qal iwa dejjem hekk kienet tghid li jagħmilli funeral bhal ma kellu r-ragel tiegħi, pero' meta kienu bdew qishom jikkellmu Dorothy u l-anzjana fuq dawn il-flus, wahda kienet qalet lill-anzjana tghidilha biex tiehu dawn il-flus bhal speci talli kienet tghinha u l-oħra qalet li mhux vera." **Din il-konversazzjoni saret quddiem ix-xhud Scicluna, fejn mill-ewwel Agius inneggat dak li sostniet l-imputat.**²⁰ Ix-xhud tiddeskrivi kemm Borg kienet tiehu hsieb lil Agius, "jien meta kont immur għandha, s-Sinjura Borg kienet iggibilha s-sandwich, tara li hi orrajt kienet tehodha biex tghaddi l-hin magħha meta hi kienet tkun xogħol, kienet tnizzilha, fl-istess triq kienet tehodha għand il-mama tagħha biex jghaddu ftit hin flimkien u l-anzjana kienet tfahharha lil Dorothy li jigifieri qeghda tghinha, sewwa? Jigifieri sa dak iz-zmien u anke l-oħra kienet tmur u fil-weekend kienet terga ggibilha l-carer biex tkompli tatiha servizz, jigifieri filghodu kien ikollha din il-carer magħha biex tatiha servizz u anke l-post kien ikun nadif u anke l-anzjana kienet tkun nadifa, jigifieri kienet qed tmur tatiha dan is-servizz li tara li kollox tajjeb jigifieri."²¹*

Sara Sciortino, in rappresentanza ta' Casa Serena, tixhed li Agius ddahhlet fil-home fid-29 ta' Novembru, 2017, sena wara l-perjodu inkriminat.²² Mill-medical records esebiti²³ jirrizulta li Agius kienet rikoverata minn Lulju sa Novembru, 2017, f' Mater Dei u f' dak iz-zmien "Pt able to hold a conversation". Fit-28 ta' Lulju, 2017, "Pt flagged for long time care".²⁴ Mill-'Continuity of Care Form' datata Novembru, 2017, jirrizulta li "Openly Communicates"²⁵ izda mill-Medical Notes jigi ndikat li "Patient has dementia"²⁶ u sa Lulju, 2018, "Pt has Advanced Dementia".²⁷ Evidentement il-kundizzjoni ddeterjorat b'pass mghaggel konsiderat li Anne Scicluna tghid cjar u tond li sakemm kienet tiehu hsiebha, l-anzjana kienet tikkomunika sew magħha, xi haga li tikkonferma ruhha mill-medical records ta' Lulju, 2017: "Pt able to hold a conversation". Mid-dokumentazzjoni esebita jidher li bhala *next of kin* giet indikata Christianne Spiteri²⁸, li lilha kienu jigu mibghuta *invoices* għall-spejjez ta' Agius fil-home.²⁹

²⁰ Fol.359

²¹ Fol.360

²² Fol.651

²³ Dok.SS a fol.657 et seq

²⁴ Fol.657

²⁵ Dok.SS1 a fol.663

²⁶ Fol.665

²⁷ Fol.667

²⁸ Fol.663, 671-672

²⁹ Dok.SS3 a fol.674-683

Mary Camilleri, *care worker* ma Apex, tixhed li bejn Awissu u t-13 t'Ottubru, 2016,³⁰ kienet tmur ghand Agius hamest ijiem fil-gimgha ghall-tlett sghat fejn kienet izommilha kumpanija, tahsilha w taghtiha tiekol. Wara li baghat ghaliha l-Ispettur, peress li Agius kienu nsterqulha xi flejjes, ma baqghetx tmur w izzid li hi gatt ma rat flus jew card, anzi peress li Agius ma kienx ikollha flus gieli harget flus minn taghha.³¹ Madwar jumejn qabel li ma baqghetx tmur ghandha, Agius indikatilha persuna ta' madwar 25 sena b'xagharha twil iswed li kienet ser tibda tiehu hsiebha.³² In kontro-ezami tixhed li gieli rat lil Agius taghti l-*card* lill-imputata biex **tigbdilha ammont ta' flus**. Dawn il-flus Agius kienet taghmilhom go portmoni iswed, u Borg kienet tirritorna l-*card*.³³ Il-portmoni kienet tahbih u gieli nsiet fejn tkun poggietu.³⁴ Agius kienet tghid li uliedha serquha w kienu jsawwtuha. Bezzghet li Agius setghet taqla xi qlajja fuqha, w meta ddahhlu l-pulizija waqqfet tmur ghandha.³⁵

Ghalhekk bix-xhieda taghha, din il-*care worker* tikkonferma dak li qalet Agius lis-Surgent Cassar u cioe` li kienet taghti l-*card* lill-imputata biex tigbdilha flus mill-kont taghha - cioe` ghaliha kienu jkun il-flejjes! Kuntrarjament ghal dak li ssostni l-imputata, ma ngabet l-ebda xhud sabiex tikkorobora li Agius kienet taghti l-*card* taghha lill-imputata ghall-ispejjez u kapricci taghha.

Tanya Fenech Scerri, nurse mal-*community care*, spjegat kif ta' kuljum kienu jmorru jaghtu l-pilloli lil Agius permezz ta' nurse. Darba wahda Agius wahhlet fl-imputata li haditilha l-pilloli izda wara li giet involuta l-pulizija li tkellmet ma Borg, irrizulta li ma kienx minnu li l-pilloli ttiehdu tant li nstabu fid-dar ta' Agius. Dan is-servizz ta' tqassim ta' pilloli hu b'xejn u nbeda fis-16 t'Ottubru, 2016.³⁶

Mill-CommCare Assessment jirrizulta wkoll li bhala '*Psychological State*' Agius kienet "**fully oriented**".³⁷ Agius jidher li rrakontat lin-nurse li Borg kienet

³⁰ Ghalkemm gie traskritt '2017' il-jiem jikkorrispondi mas-sena 2016 u mhux 2017. Tant li bejn Lulju u Novembry 2017 Agius kienet rikoverata Mater Dei kif jixhed il-*Case Summary Report* a fol.657 et seq

³¹ Fol.692

³² Fol.693

³³ Fol.823

³⁴ Fol.823

³⁵ Fol.824

³⁶ Fol.701

³⁷ Fol.707

serqitilha l-flus, ghalhekk kienet ghamlet rapport lill-pulizija³⁸ u “*Client is very disturbed and anxious due to the claimed robbery*”.³⁹

John Galea, *fraud manager* mal-HSBC, pprovda għadd ta’ ricevuti li saru bil-*card* ta’ Agius izda li gew iffirmati minn l-imputata Borg. Ipprezenta *statements* ta’ transazzjonijiet li saru fi hwienet permezz tal-istess *card*,⁴⁰ u spjega li fl-2012, Agius fethet kont ma Hamrun *branch* w applikat ukoll għal *Quick-Cash card*. F’dan il-kont kienu dahhlu xi tlett cekkijiet bil-bqija tad-depoziti jkunu fondi mis-Sigurta` Socjali. F’Jannar, 2014, tbiddlet il-*card* li kellha tiskadi f’Jannar 2017, u nhareg *pin number* gdid.⁴¹ Jikkonferma li malli kienet tidhol il-pensjoni din kienet tingibed izda ma jafx minn min.⁴²

Riprodott ix-xhud esebixxa *statements* ohra li juru kif il-pensjoni li bdiet tircevi Agius kienet qed tingibed mill-ewwel. Dawn l-*statements* jkopru l-perjodu t’Ottubru, 2016 - Settembru, 2017; wara l-perjodu inkriminat.⁴³ In kontro-ezami spjega li kienu qed jingibdu flejjes minn Cristianne Spiteri permezz ta’ *power of attorney* izda dawn ma kienux ATM *withdrawals* izda minghand il-kaxxier, bl-*identification* ta’ min qed jagħmel il-*withdrawal*;⁴⁴ **kuntrarjament ta’ dak li kien qed issehh fil-perjodu inkriminat fejn intuzaw ukoll ePOS terminals.**

Tenut kont li l-*power of attorney* magħmulha favur Spiteri saret b’mod regolari, u dan wara l-perjodu inkriminat, kif gja ntqal aktar il-fuq, mhemmx rilevanza ai fini tal-imputazzjonijiet addebitati lil Borg.

Jibqa’ l-fatt li kwalunkwe *withdrawal* li sar minn Spiteri sar permezz ta’ prokura fi zmien meta l-kont ta’ Agius kien fadal fih biss €8.06 kif tixhed id-data tal-20 t’Ottubru, 2016.⁴⁵ Minn dak iz-zmien il-quddiem l-istess Agius riedet li jkunu Spiteri w is-sieheb tagħha li jieħdu hsiebha, irrispettivament minn xkien il-mottiv wara l-arrangement li sar bejniethom u Agius.

Moira Ciantar, in rapprezentaza tal-HSBC, murija l-*account opening form* u *Mandate form*⁴⁶ spjegat li f’Ottubru, 2012, fethet kont għal Agius. Minhabba l-*specimen signature*, u peress Agius iffirmat b’salib, kellha tiffirma hi bhala ufficjal tal-bank flimkien ma persuna mill-pubbliku li dak il-hin kienet fil-kju

³⁸ Fol.708

³⁹ Fol.710

⁴⁰ Fol.108

⁴¹ Fol.109

⁴² Fol.110

⁴³ **Dok.JGZ** a fol.163-168

⁴⁴ Fol.778

⁴⁵ **Dok. JGZ1** a fol.781

⁴⁶ Fol.84-87

tistenna bhala xhud tal-marka (is-salib) li ghamlet Agius.⁴⁷ Dan gie kkonfermat minn **Maria Concetta Green**, ix-xhud li rat lil Agius 'tiffirma' permezz ta' salib.⁴⁸

Christianne Jane Spiteri li tghix fl-istess triq bhall-imputata w Agius tixhed kif darba s-Sibt, is-sieheb taghha Reginald James cemplilha biex jgharrafha li Agius bdiet tibki mieghu w talbitu johodha l-bank biex tara x'ghandha flus peress li l-imputata hallitha bla flus fil-kont taghha. It-Tnejn, wara li hadu t-tfal l-iskola baqghu sejrin ma Agius il-bank B'Kara. Il-kaxxiera qaltilha li ma kellhiex flus fil-kont, "*Qabzet Benedetta Agius, le qaltilha ghandi tal-funeral zgur hawn u nfaqqhet tibki. Intefatilna bilqeghda lura ghax hadniha bil-walker u l-kaxxiera tal-bank qaltli ahjar tibqghu sejrin biha l-Ghassa. Imbaghad hadniha l-Ghassa u fethet ir-rapport.*" Agius kienet iddahhlet f'home ghaliex baqghet sejra lura.⁴⁹ Issemmi kif saru diversi rapport l-Ghassa peress li l-imputata kienet tmur "*Tkellimha, tghajjat maghha u dawn l-affarijiet*"⁵⁰. Murija "*Mandate*"⁵¹ gharfet il-firma taghha fejn hemm indikat "*Attorney*" li saret id-dipartiment tas-servizzji socjali tal-Hamrun datata l-11 ta' Novembru, 2016; zmien wara l-perjodu indikat fl-imputazzjonijiet.

Il-Qorti osservat li waqt li x-xhud bdiet tixhed barra l-awla kien hemm Reginald James, li ma kienx msejjah bhala xhud izda li akkumpanja lix-xhud Spiteri. Il-Qorti tista biss tispekula dwar l-interess ta' James f'dawn il-proceduri li wara kollox irrizulta li hu l-unika eredi ta' Benna Agius!⁵²

Spiteri tkompli li Borg kienet tiehu hsieb Agius izda meta din bdiet tibki w riedet li jibda jiehu hsiebha James, bdew jiehdha hsiebha huma.⁵³ Madwar hames xhur wara li marru l-bank, haduha tghix maghhom f'Hal-Qormi biex ma jhallux li l-imputata tkompli tiffrekwentaha.⁵⁴ Is-*social workers* kienu jmorru jarawha Hal-Qormi wkoll peress li avzawhom b' din il-bidla fid-dar. Mill-pensjoni kienu jithallsu Casa Serena, filwaqt li hi kienet tiehu flus ghall-hrieqi, pilloli w bzonnijiet li kienu jindikawliha mill-home li ntghazlet mis-*social worker*.⁵⁵ Qabel ma ddahhlet go home kienet tigbed il-pensjoni kollha fuq struzzjonijiet ta' Agius

⁴⁷ Fol.685

⁴⁸ Fol.687-688

⁴⁹ Fol.613

⁵⁰ Fol.614

⁵¹ Fol.85

⁵² Fol.615-616

⁵³ Fol.617

⁵⁴ Fol.617-619

⁵⁵ Fol.620

biex minnhom jithallsu l-bzonnijiet taghha.⁵⁶ Spiteri tghid li huma kienu jghixu l-Msida izda biex haduha tghix magghom marru jikru Hal-Qormi w minn dan kollu ma kellhom l-ebda gwadann; dikjarazzjoni li fil-fehma tal-qorti ftit ghandha mis-sewwa, kkunsidrat li Agius kienet barranija w hi, Spiteri, saret tafha biss mindu dahlet f' relazzjoni ma' James ftit snin qabel! Lejn tmiem ix-xhieda taghha w wara diversi domandi fir-rigward, tikkoncedi li mill-pensjoni kienet izomm madwar €200 fix-xahar u dan talli kienu qed jiehdu hsiebha "*Lili kienet tghidli ixtri xi haga ghat-tfal, jien fuq hekk nista nitkellem.*"⁵⁷ Jidher li dak li ghamlu ghamluh bi skop ta' gwadann, izda jidher li dan sar bil-barka u birrieda tal-istess Agius, u b'konsegwenza ma jirrizulta li ma sar xejn illecitu.

Ghalkemm id-difiza fit-trattazzjoni minn taghha bhal donnu trid tghid li kif gara ma Spiteri kien gara mal-imputata, u cioe` li Benna Agius kienet tghaddi flejjes lil min jiehu hsiebha, hu propju hawn id-**differenza**. Fil-kaz ta' Spiteri kienet tghaddilha flus kontanti, indikazzjoni inekwivoka li Spiteri kienet tirritorna flus lil Benna wara li tghamel *withdrawals*. Ghall-kuntrarju fil-kaz tal-imputata meta kienet tuzaha ghall-spejjez personali, din kienet tuza l-*card* registrata fuq isem haddiehor u tuzaha minghajr ma ddahhal il-*pin number* izda billi tiffirma hi ghat-transazzjoni!!!

Jacqueline Debattista, bint it-tifel ta' Agius, ssemmi kif meta l-imputata tkun ser tohrog kienet titlobha toqghod ma ommha, Karmena, fejn gieli kien hemm ukoll Agius. Gieli Agius kienet taghti l-*card* taghha lil *Borg* biex tixtrilha xi bzonnijiet. Kienet tghidilha li "*jekk tkun trid tmur ghand il-beautician hallas minn hawn*" u "*jekk ikollok bzonn hu minn hawn ghalik*".⁵⁸

Ikkunsidrat li gie determinat li Agius thalliet abbandunata minn ulieda, li sussegwentement intesew ghal kollox fit-testment ta' Agius, ftit tista' tigbed kredibilita` din it-testimonjanza ta' mart binha. Il-komportament ta' din ix-xhud u l-mod kif wiegbet ghad-domandi ma jhalli ebda dubbju dwar kemm din ix-xhieda kienet wahda priva mill-verita` intiza biss biex taggevola lill-imputata fid-dikjarazzjoni assurda taghha li mara anzjana, li l-ghixien taghha kien ghal kollox jiddependi fuq il-pensjoni, kienet herqana li tberbaqha biex taghmel tajjeb ghat-tbahrid u kappricci tal-imputata!

⁵⁶ Fol.622

⁵⁷ Fol.626

⁵⁸ Fol.840-841

Sidien ta' Negozji li fihom Borg uzat il-card ta' Benedetta Agius

Anthony Buttigieg Scicluna, *managing director* ta' Cosmed Pharmacy, gharaf l-imputata bhala Doris klijenta tal-ispizerija. Ikkonferma *ePOS (electronic Point of Sale) receipts* tal-HSBC **bil-firma tal-imputata**⁵⁹, li nhargu mill-ispizerija tieghu wara li l-imputata xtrat xi oggetti, izda ma jistax jghid x'inxtara.⁶⁰

Therese Farrugia, *beauty therapist* u sid ta' Essence of Beauty, gharrfet lill-imputata bhala l-klijenta taghha⁶¹ kif ukoll ikkonfermat numru ta' *ePOS chits* mahruqa mill-istabbiliment taghha li gew **iffirmati minn l-istess imputata**.⁶² Tghid li dawn inhargu ghall-servizzji w xiri ta' prodotti li ghamlet l-imputata fid-dati indikati fuqhom "*dawn huma l-mezz ta' pagament li ghamlet il-klijenta tieghi li hadet is-servizz ... halset bi credit card li hija tal-bank HSBC*", u tikkonferma li kienet l-imputata li hadet it-trattamenti li gew mhallsa bil-card ta' Agius.⁶³

Raymond Buhagiar, *dealer* tal-karozzi bl-istabbiliment jismu Buhagiar Motors, gharaf lill-imputata bhala persuna li bieghilha Toyota Vitz "*dik partatnihilha ma' Vitz m'ohra, kien fadal tmint elef u hames mija (8,500) x'ittina, tatna hamest' elef (5,000) minnhom u kien fadal tlett elef u hames mija (3,500) Kollox bil-cash lilna dejjem bil-cash hallsitna bhala flus*".⁶⁴ Spjega li x-showroom Buhagiar Motors, hi biss parti mill-kumpless tal-istabbiliment fejn ma ghandhomx fakolta` li jithallsu b' cards, izda hemm ukoll *petrol station* u *VRT centre* bl-isem Lourdes Service Station fejn jista' jsir hlas b' cards.⁶⁵ Ix-xhud esebixxa numru ta' kambjali li jirrisalu ghal Dicembru, 2016, sat-23 ta' Frar, 2018, fejn l-ammonti huma ta' tlett pagamenti ta' €606.72, 4 hlasijiet ta' huma ta' €202.24, zewg pagamenti ta' €404.48 u l-ahhar wiehed ta' €600.⁶⁶

Mill-Memorandum of Agreement esebit jidher li dan sar propju fit-**22 ta' Lulju 2016 fejn €5,000 minnhom kienu payment on delivery**. Id-dokument esebit a fol.150-151 jndika li bejn il-31 t'Ottubru, 2016, u l-1 ta' Gunju, 2018, b'kollox thallsu l-kumplament u cioe` €4,111.86 inkluz l-interessi ta' 8% u €105.80 *bank charges*⁶⁷.

⁵⁹ Ricevuti esebiti a fol.92

⁶⁰ Fol.129-130

⁶¹ Fol.132-133

⁶² Ricevuti u *bank chits* esebiti a fol.89-91

⁶³ Fol.133-134

⁶⁴ Fol.135-137

⁶⁵ Fol.137

⁶⁶ **Dok.RB** a fol.140-150

⁶⁷ Fol.152

Dan ixxejjen it-tezi tad-difiza li l-pagamenti għall-vettura sar wara l-perjodu inkriminat, cioè` wara Ottubru, 2016, b'kambjali. Hu minnu li hekk gara izda dan sehħ biss wara li l-imputata għamlet *down payment ta' €5000 cash f'Lulju, 2016*, cirkostanza li d-difiza tipprova tnessi!!

Riprodott spjega li ricevuta ta' €270 kienet għall-sett rimmijiet ta' vettura Toyota Vitz li kien biegh lill-imputata u €50, transazzjonijiet li saru fl-24 t'Awissu, 2016. Imbghad fit-22 ta' Lulju, 2017 l-istess jum li nxtrat il-vettura għda, Borg hallset €645 għall-extras fuq vettura li xtrat minghandu.⁶⁸ Dawn it-transazzjonijiet jidhru lkoll fl-*statements* bankarji tal-kont ta' Agius.⁶⁹

Priscilla Gialanze` minn Gambļu Confectionery, Zabbar, għarrfet lill-imputata bhala klijenta tal-hanut imsemmi.⁷⁰ Esebiet għadd ta ricevuti tal-*ePOS card*⁷¹ li Borg kienet iffrmat fuqhom wara li għamlet ix-xirja mill-hanut fejn intuzat il-*card* ta' Agius.⁷²

Lilian Brincat minn Vision Opticians, Hamrun, esebiet ricevuta⁷³ għal nuccali tax-xemx tad-ditta Opera Chic għan-nisa, li thallas b'*card* tal-HSBC li fuqha hemm firma D. Borg.⁷⁴

John Farrugia, *General Manager* ta' Alfsons Enterprises, għarraf *ePOS chits*⁷⁵ li juru xirjiet li fihom intuzat *card* li fuqhom iffirmat l-imputata, klijenta tas-supermarket tagħhom.⁷⁶

Albert Sant minn JB Stores ikkonferma li l-*ePOS chits*⁷⁷ ffirmati minn certu D. Borg kienu mahruġa mill-istabbiliment tiegħu; dawn kienu għal 4 xugamani li swew €47.80, €30.50 u €54.14. Kollha thallsu minn *debit card*.⁷⁸

Emily Abela, in rappreżentanza tal-Melita Limited, tispjega li *ePOS chits* li gew ffirmati minn D. Borg,⁷⁹ u li l-original tagħhom inghatat lill-espert kalligrafiku

⁶⁸ **Dok.RBX** a fol.723-725; **Dok.RBX1** a fol.720-722

⁶⁹ **Dok.RV3** a fol.

⁷⁰ Fol.173

⁷¹ **Dok.PG** a fol.175A-175B

⁷² Fol.174-175

⁷³ **Dok.LB** a fol.356

⁷⁴ Fol.353-354

⁷⁵ Fol.281-283 li huma kopja tal-*ePOS chits* originali esebiti bhala dok.4 a fol.352 (kopja ohra a fol.347).

⁷⁶ Fol.373-375

⁷⁷ Fol.279

⁷⁸ Fol.609-610

⁷⁹ Fol.285 u 287

minn Global Payments Limited,⁸⁰ thallsu b' card. Dawn kienu jikkoncernaw hlas li sar fis-27 ta' Lulju, 2016 ghal €52.91 u hlas fl-ammont ta' €51.82 li sar fil-15 ta' Settembru, 2016. Iz-zewg hlasijiet saru fuq kont nru. 10535603 mizмум fuq certu Carmen Borg għall-servizz fil-fond 52, Western, Triq Indri Cilia, Hamrun.⁸¹ Il-Qorti tissottolineja li dan hu l-istess **indirizz tal-imputata!** Jirrizulta wkoll li Benedetta Agius qatt ma kienet abbonata mal-Melita u b'hekk **qatt ma seta' kien minnu dak li stqarret l-imputata u cioe` li kienet hallset kontijiet ta' Agius mill-pensjoni taghha!** Lanqas ma gie muri li Agius kienet abbonata ma xi servizz iehor tat-television li setghet hallset ghalih Borg!

Apparti li fl-istqarrija taghha Borg tiddikjara li kienet thallas il-kontijiet tat-telephone u television ta' Agius, l-istess stqarrija turi bhala l-mobile number taghha n-numru 77043996, l-istess numru li ghalih thallsu l-kontijiet tal-Melita li ssemew, kontijiet li huma ta' Borg mhux ta' Benna Agius.⁸²

In-Nutar Pamela Mifsud Bonnici gharrfet lill-imputata bhala klijenta taghha li darba marret ma Agius ghandha biex issir prokura. Wara li spjegat l-implikazzjonijiet ta' prokura lil Agius wahedha, din ma kienitx giet ffirmata.⁸³

Ghalhekk b'din ix-xhieda **d-dikjarazzjoni ta' Borg li Agius riedet iddawwar garaxx ghal fuqha tigi zmentita**, tant li n-nutar tiftakar li lil Borg talbitha tohrog fi triq biex titkellem privatment ma Agius dwar il-prokura li kien intenzjonat li ssir; prokura li sussegwentement u wara li gie spjegat it-tifsir taghha lil Agius, baqghet ma saritx!

In-Nutar Alison Camilleri Bowman pprezentat testment li permezz tieghu Agius halliet eredi universali taghha lil certu Reginald James. Dan sar wara li Christianne marret ghandha w gharrfitha b'anzjana li xtaqet taghmel testment. Marret hi ghandha f'Hal-Qormi. **Apparti li kellha konferma minghand tabib li Agius kienet f'sensiha, tghid li accertat ruhha li kient qed issegwi.** Agius spjegatilha li riedet thalli lil James eredi peress li kien jiehu hsiebha. Qabel ma sar it-testment in-nutar kellmet lil Agius wahedha.⁸⁴ L-accertament min-nutar li Agius kienet qed tifhem, ikompli jaghti sahha għall-fatt li meta sari r-rapport, Agius kienet f'sensiha, konsapevoli ta' dak li kienet qed tistqarr u tiddikjara,

⁸⁰ No.5 a fol.352, kopja a fol.348

⁸¹ Fol.629-630. Vide Dok.EA a fol.632-633

⁸² Vide fol.635 u 637

⁸³ Fol.850

⁸⁴ Fol.871-873

inkluz li ma kienitx awtorizzat spejjez personali ta' Borg, kif wara kollox hi stess irribatiet mal-imputata quddiem Scicluna!⁸⁵

Ix-Xhieda ta' Benedetta Agius

Ix-xhieda ta' Benedetta Agius ittiehdet permezz tal-Assistent Gudizzjarju Dr. Anna Portelli fit-18 ta' Lulju, 2018. Dr. Portelli giet infurmata mid-dirigenti tal-*home* fejn kienet qed tirisjedi Agius li din bdiet tbghati mid-*dementia*,⁸⁶ fattur li johrog bic-cjar meta jigu kkunsidrati whud mir-risposti li taghti Agius li huma maqtugha mir-rejalta` fejn titkellem daqs li kieku l-genituri taghha kif ukoll zewgha kienu ghadhom hajjin!

Agius tghid li marret taghmel rapport ghaliex kienu "*Kienu jaqbd u mieghijaqbd u mieghi. Jiggieldu u ma nitkellimx*".⁸⁷ Il-pensjoni kienet tmur ghand xi gar taghha w l-flus taghha tghid li kienu johduhom ommha w misserha.⁸⁸ Malli rat lill-imputata riedet tghannaqa u semmiet li Borg kient thobbha, tiehu hsiebha, tmur tixtrilha w tghina, "*Kienet tkun sejra tixtri u tmur tixtrili*".⁸⁹ Agius hi konfuza meta tibqa ssemmi li kien missierha li jaghtiha l-flus mill-pensjoni ghax hi ma kellhiex flus. Tichad li qatt bghatet lil Borg tigbdilha flus mill-bank "*Le qatt ma gabitli flus mill-bank*" u wara miet missierha "*hadd ma kien igibli xejn*". Terga' tghid li ghamlet rapport "*ghax qabbd u mieghi jiggieldu...Ghax qabbd u mieghi*".⁹⁰ Agius tghid li kienet biss l-imputata li kienet iddur biha "*Dorothy biss. Lanqas niesi, abbandunawni*" filwaqt li kienet taf min huma persuni bil-laqam 'tal-Bomba' u tghid li qatt ma kellmet avukat.⁹¹ Agius tichad li Borg haditilha xi flus, "*X'haditli l-flus....hafna gideb*" izda issemmi li gieli bghatet lil Borg tixtrilha l-pilloli w flus kienet ittiha mill-pensjoni.⁹² Dwar dawk tal-Bomba tghid li qatt ma gabulha flus "*jien ma kontx nafdahom...hallelin kienu*" filwaqt li l-imputata qatt ma talbitha flus talli kienet iddur biha "*Il-flus kienu spicaw...Ma naf li ghandhi xejn*". Tichad li tatha card tal-bank u tghid li ma tafx li ghandha card!⁹³ Agius tikkonferma li kienet tmur ghand l-imputata w ommha li kienu jittimawha w jiehdu hsiebha tant li Borg kienet tohrogha bill-karozza. Agius tul

⁸⁵ Fol.359

⁸⁶ Fol.160A

⁸⁷ Fol.160C-160D

⁸⁸ Fol.160E

⁸⁹ Fol.160D, 160F

⁹⁰ Fol.160G

⁹¹ Fol.160H

⁹² Fol.160I

⁹³ Fol.160J

ix-xhieda riedet lil Borg tmur tpoggi hdejha w tghid li l-Madonna bghatitilha!⁹⁴ Agius ma tafx il-bank bl-isem HSBC izda Mid-Med, l-isem precedenti kif kien maghruf il-bank ta' quddiem il-pjazza fil-Hamrun. Tirrakonta li Borg kienet tmur tixtrilha bzonnijiet wara li ttiha flus hi biex tixtri, u gieli tawha x'tiekol ukoll.⁹⁵ Tichad li qatt ffirmit xi karti jew fethet kont il-bank, u muriija credit card tghid li ma kellhiex cards, meta l-fatti wrew mod iehor.⁹⁶ Il-flus mill-bank kien ihaddimhom zewgha li kien joqghod attent u wara hi kienet tmur il-bank.⁹⁷ Tghid li ma tafx kif spiccat f'home u lejn tmiem ix-xhieda taghha riedet terga' tmur mal-imputata "Ix-xhud kienet agitata hafna u mbikkma meta l-imputata giet biex tohrog."⁹⁸

In-nuqqas ta' forza probatorja ta' din ix-xhieda tirrizulta wkoll mill-konkluzzjoni maghmulha mill-espert psikjatriku **Dr. Joseph Cassar** li ezamina lil Agius fit-30 ta' Lulju, 2018. Dr. Cassar jghid li din l-anzjana tbghati minn *dementia* severa, fejn m'hiex xhud kompetenti u li wiehed ma jistax jistrieħ fuq dak li tghid.⁹⁹ L-abbli espert jispjega li mhux kull *dementia* tkun ila fuqek qabel ma tiggrava ghax hemm diversi tipi. Tibda billi wiehed jinsa xi affarijiet insinifikanti w gieli jghaddu sena sentejn qabel wiehed jirrealizza li dan hu dovut ghad-*dementia*.¹⁰⁰ Jinnega dak suggerit lilu mid-difiza li jkun hemm tahwid fil-hsibijiet ta' persuna bid-*dementia*, "*haww min kiteb ktieb bid-dementia*". Meta ezaminha lil Agius din kienet qisa mhiex f'dinja, "*indifference*" izda l-mod ta' kemm tipprogressa d-*dementia* jvarja bejn 3 u 15 il-sena.¹⁰¹

L-abbli difiza fit-trattazzjoni taghha taghmel numru ta' osservazzjonijiet fuq il-piz li din il-Qorti ghandha taghti lix-xhieda ta Agius li kienet afflitta mid-*dementia*

Mhemmx dubbju li din il-Qorti ma tista' qatt tistrieħ fuq ix-xhieda ta' Agius moghtija lill-Assistant Gudizzjarju. Hi xhieda għall-kollox inkoerenti w maqtugħa mir-rejalta` kif jidher meta tibqa taghmel riferenza għall-missierha w zewgha bhala dawk li kienu jaghtuha l-flus, meta dawn kienu ilhom snin twal mejtin. Tichad li kellha xi *cards* tal-bank jew kont bankarju meta l-provi

⁹⁴ Fol.160K

⁹⁵ Fol.160L

⁹⁶ Fol.160M

⁹⁷ Fol.160N

⁹⁸ Fol.160P

⁹⁹ Fol.209

¹⁰⁰ Fol.816

¹⁰¹ Fol.817

juru mod iehor. Dan minkejja li tikkonferma l-isem tal-bank bhala l-Mid-Med u li Borg kienet taqdiha.

Ghall-kuntrarju, ma tezisti l-ebda raguni ghaliex il-Qorti ghandha tiddubita mill-fatt li Agius kienet taf x'qed taghmel meta **zmien qabel** marret l-ghassa taghmel rapport li l-kont taghha kien safu' zvujtat. Hi Agius li ssemmi li kienet taghti l-card taghha lill-care worker u lill-imputata biex jigbdu flus tal-pensjoni mill-bank: fatt ppruvat in kwantu ghal Borg kif anke tikkonferma Mary Camilleri; hi Agius li ssemmi kif kien sar depozitu ta' €9,000 minn insurance policy fil-kont taghha: fatt ppruvat; hi Agius li qalet lill-pulizija kif Dorothy kienet tinsisti biex tiehu hsiebha: fatt ippruvat, kif anke gie ppruvat il-fatt li Borg hadet lil Agius ghand nutar biex issir prokura w meta gie spjegat lilha x'kien iffisser li taghti prokura, din ma saritx!;¹⁰²hi Agius li nfurmat lis-Surgent Cassar li Borg xtrat karozza gdida: fatt ppruvat.¹⁰³

Dawn il-fatti juru li fi zmien li sar ir-rapport Agius kellha l-kapacitajiet mentali taghha ntatti; kienet konsapevoli ta' dak li kienet qed tistqarr hekk kif dejjem sahqet li fil-kont taghha kellha flus bizzzejjed biex ikollha ghall-funeral, u kemm bkiet meta ndunat li dawn kienu ghosfru.

Fil-fehma tal-Qorti, prova ohra dwar kemm Agius kienet ghadha kapaci ssegwi w tifhem dak li kien qed issehh, u konsegwentement, kemm kienet taf x'qed taghmel fiz-zmien meta ghamlet rapport li giet misruqa, hu dak mistqarr min-Nutar Pamela Mifsud Bonnici. In-Nutar issemmi kif wara li Agius flimkien ma Borg marru biex isir prokura fuq Borg, wara li n-nutar fehmet lil Agius il-konsegwenzi ta' talli att, din il-prokura ma saritx. Multo magis, ix-xhud mtella' mill-istess difiza, in-Nutar Alison Camilleri Bowman tixhed li meta Agius ghamlet it-testment taghha f' Jannar, 2017¹⁰⁴, mhux talli kellha f'idejha certifikat tat-Tabib Mario Scerri li Agius kellha l-kapacitajiet mentali taghha sabiex taghmel dan l-att, izda sahsitra hi stess accertat ruha li Agius kienet qed isegwi dak li kien qed jigi spjegat lilha.¹⁰⁵

Konferma ohra dwar l-istat mentali ta' Agius tasal minn Anne Scicluna li tixhed li kienet tikkomunika sew ma Agius *"L-anzjana kienet orrajt jigifieri.... Meta jien kont inkellimha tajjeb kienet, infatt per ezempju meta inqala dan ...d-dizgwit f'Ottubru ..Tat-2016. Meta kien inqala dan id-dizgwit jigifieri, l-anzjana l-izjed li kienet titbaqbaq ghax qalet li kien kellha xi flus allokatu ghall-funeral u meta qalulha li fil-bank ma ghandha xejn bdiet tibki u filfatti fit-triq taghhom stess kien joqghod tal-*

¹⁰² Fol.119

¹⁰³ Fol.119

¹⁰⁴ Fol.867 et seq

¹⁰⁵ Fol.873

funerali u ghajtulu dak il-hin u qal iwa dejjem hekk kienet tghid li jaghmilli funeral bhal ma kellu r-ragel tieghi."¹⁰⁶

Imbghad mill-*medical records* ta' Casa Serena esebiti¹⁰⁷ jirrizulta li "Pt able to hold a conversation"¹⁰⁸ u ghalkemm bdiet bid-*dementia*,¹⁰⁹ din aggravat biss fl-2018¹¹⁰ meta wara kollox ittiehdet ix-xhieda taghha w giet ezaminata minn Dr. Cassar. Finalment mill-CommCare Assessment jirrizulta wkoll li bhala '*Psychological State*' Agius giet indikata bhala "*fully oriented*".¹¹¹

L-abbli difiza, fit-trattazzjoni taghha, tattribwixxi hafna importanza ghall-fatt li Agius wehhlet f'Borg li serqitilha l-pilloli meta dan ma kienx minnu; konsegwentement tqis li daqstant iehor kienet konfuza Agius meta wehhlet f'Borg li kienet qed tiswaqha. Il-Qorti ma taqbilx! Fl-ewwel lok mhux haga straordinarja li persuna tinsa ghall-mument fejn ikun thalla jew tpogga' oggett li wara ma jinstabx fil-post tieghu, anzi hi okkorenza li fil-hajja kwotidjana nostrana taf tigril lil kull wiehed minna. Izjed w izjed meta jigi kkunsidrat li dan l-incident gara propju fil-jum li kien sar ir-rapport l-ghassa aktar kmieni filghodu! Fil-fatt dan jirrizulta cjar mill-*current incident report* fejn jinghad li kienu xi 3pm meta Tanya Fenech Scerri, *nurse mal-community care*, infurmat lill-pulizija b'dak li kienet qaltilha Agius¹¹² li giet deskritta bhala "*Client is very disturbed and anxious due to the claimed robbery*".¹¹³ Mhemmx dubbju li okkorenza simili hallitha dizorjentata w mfixxkla; kienet qed tibki, mdejjqa w mbezza li lanqas flus ghall-funeral taghha ma kien fadlilha. Hekk kif ma sabitx il-pilloli, wehhlet ukoll f'Borg; wara kollox kif jghidu, 'l-kelb il-mismut kull ilma jahsbu mishun'!

Fid-dawl ta' dawn ir-rizultanzi, **m'hemmx dubbju li meta Benedetta Agius ghamlet rapport l-ghassa li sfat misruqa wara li ghaddiet il-card tal-kont taghha, hi kellha l-kapacita` mentali rikjesta. Sabet li giet misruqa w ghalhekk ghamlet rapport w indikat f'min kellha suspett.** Huwa inutli li wiehed jipprova jattribwixxi xi rwol lil Reginald James jew lil Spiteri biex issir rapport, biex jitqanqlu dubbji dwar il-mottiv wara r-rapport, kif taghmel id-difiza fis-sottomissjonijiet orali taghha. Gja ntqal li kienet is-*social worker* Anne

¹⁰⁶ Fol.359

¹⁰⁷ **Dok.SS** a fol.657 et seq

¹⁰⁸ Fol.657

¹⁰⁹ Fol.665

¹¹⁰ Fol.667

¹¹¹ Fol.707

¹¹² Fol.120

¹¹³ Fol.710

Scicluna li tat parir li jsir rapport,¹¹⁴ u fuq kollox, li jkollok interess ma jnaqqas xejn mill-kompetenza jew rilevanza ta' xhud. Tant hu hekk li l-artikolu 633 tal-Kodici Kriminali. Bl-argument taghha id-difiza - anke kieku kien minnu li James instiga lil Agius tmur l-ghassa, fatt kuntrarjat minn Anne Scicluna - tasal biex b'konsegwenza jitnehha d-dritt li ghandu kull cittadin li jaghmel rapport, denunzja jew kwerela skond kif ravvizat bl-artikolu 546 tal-Kodici Kriminali!

Il-fatt li Agius forniet ghadd ta' dettalji ohra lis-Surgent li lkoll gew ikkonfermati minn provi ohra,¹¹⁵ jimmanifesta li din il-mara kienet f'sensiha, u ghalhekk ma hemm xejn li jista jwassal lil din il-Qorti biex tikkondividi t-tezi tad-difiza li l-istess Agius kienet konfuza jew li kienet insiet li kienet tghid lil Borg thallas ghall-kapriccji taghha mill-unika ghejjun ta' fondi li kellha! Xi haga li tisfida l-logika w l-buon sens kkunsidrat li **kienet biss il-pensjoni mensili ta' €572 li Benedetta Agius kellha ghall-ghixien taghha**.

Xhieda ta' Doris Borg

L-imputata **Maria Dolores Borg** ghazlet li tiehu l-pedana tax-xhieda. Bdiet tiehu hsieb Agius wara li talbitha taghmel dan mart it-tifel ta' Agius. Fil-presenza ta' mart binha, Agius tatha l-*pin number* u l-*card* biex tibda tigbed il-flus. Il-*card* dejjem ghand Agius baqghet u kienet itihilha meta jkollha bzonn il-flus, li kienet itihomlha malli tigi lura anke quddiem il-*carer* Mary.¹¹⁶ Kienet taqdiha, tixtrilha, tahsilha l-hwejjeg u ttiha tiekol. Qatt ma thallset ghal dan ix-xoghol "*qatt ma hadtilha penny*".¹¹⁷ Wara li akkumpanjat lil Benedetta ghand in-Nutar Pamela Mifsud Bonnici w indunnat li Agius riedet iddawwar garaxx ghal fuqha, irrifjutat u minflok Agius qaltilha biex jibqghu sejrjn jaghmlu pagament fuq il-vettura. Kienet anke tghidilha tuza l-*card* taghha ghand il-*beautician* bhala pagament ghal li kienet taghmel maghha; dan ghamlitu quddiem certu Doris u Jacqueline.¹¹⁸

Tghid li kienet Mary il-*carer* li qaltilha li hemm mara "*probabbli minn tal-Bomba*".¹¹⁹ Izda in kontro-ezami, l-istess Mary, meta mitluba tghid jekk Agius kienitx imbezza minn xi hadd 'tal-bomba' jew qatt kienitx semmietu tghid "*le qatt ma rajtu*"¹²⁰, indikazzjoni cara li Mary qed tirreferi ghal ragel minghajr ma

¹¹⁴ Fol.358

¹¹⁵ *Supra*, fol.18

¹¹⁶ Fol.830-831

¹¹⁷ Fol.832

¹¹⁸ Fol.833

¹¹⁹ Fol.834

¹²⁰ Fol.824

tindika li kienet hi stess li gibdet l-attenzjoni dwaru jew dwar xi mara lill-imputata!

L-imputata tghid li meta darba fost l-ohrajn sabet il-familja tal-Bomba id-dar ta' Agius cemptet lis-*social worker*. Fatt iehor li jibqa mhux komfortat bl-ebda provi tenut kont li kienet is-*social worker* Tanya Fenech Scerri li giet mgharrfa li Agius kienu naqssulha l-flus mill-bank!¹²¹

Skond Borg, il-*care worker* kienet taghmel sa xi 11am u gieli sas-1pm ghand Agius. Wara li titlaq Agius kient tara lil min issib biex jidhol joqghod ftit hdejha. Ma baqghetx tghix il-Hamrun ghaliex 'tal-Bomba' bdew jhedduha w tixhed li dwar dan saru rapport;¹²² dawn baqghu ma ngabet l-ebda prova dwarhom.

Tajjeb li jigi kkunsidrat dak li ddikjarat Borg fl-istqarrija taghha.

Stqarrija tal-imputata

Fl-istqarrija¹²³ taghha Borg tghid li tghix bir-*relief ta' €754* mensili, ma ommha fl-istess triq ta' Agius, li wara li ghamltilha r-rapport mal-pulizija, ma rathix izjed. Ikkonfermat li kienet stqarret mal-pulizija li kienet tiehu hsieb lil Benna (Agius) "*li kemm il-darba taghtik il-karta ta' kreditu taghha u ghidt ukoll li Benna kemm il-darba kienet mieghek u qaltlek biex thallas biha*".¹²⁴

Mitluba tispjega l-hlas li sar lil Lourdes Service Station tghid li wara li habtet bil-vettura taghha, Benna qaltilha thallas ghall-hsarat minn flusha "*Ma nafx kienitx taghtomli jew mortx nigbidhom bil-card*" izda dlonk wara tammetti li f'Lulju, 2016, partet il-vettura li kellha ma wahda gdida. Ma kienitx kapaci tghid fejn sewwietha minkejja li l-habta saret ftit xhur qabel tenut kont li l-istqarrija ttiehedet f'Dicembru, 2016! Ikkonfrontata bil-fatt li Lourdes Service Station ma jsewwux vetturi izda jbieghhom, u b'hekk kienet qed thallas id-dejn tal-vettura gdida mill-kont ta' Agius twiegeb li Agius riedet ittieha garaxx u meta hi ma accettatx, qaltilha thallas bil-card taghha. Meta l-ispettur jghidilha li Agius innegat dan, twiegeb li ghandha x-xhieda. Iktar importanti minn hekk, meta mitluba tghid x'kapricci aktar ghamlet minn flus Benna, ghall-ewwel issemmi tal-*beautician* u ta' Raymond tal-karozzi izda meta l-ispettur jerga' jfakkarha li

¹²¹ Fol.708

¹²² Fol.836

¹²³ **Dok.RV8** a fol.104-104

¹²⁴ Fol.105

Agius nnegat dan l-imputata qaltlu “Ghidli ara x’hemm u naghtiha kollox lura. Tressaquin lejn il-Qorti”.¹²⁵

Borg tghid li l-pin number taghtulha Agius li kienet tghidilha tigbed il-flus biex thallas lill-kumpanija tal-care workers u t-tabib, izda meta l-ispettur jsemmi li f’erbat ijiem bejn is-16 u l-20 ta’ Lulju, 2016, gibdet aktar minn €2,400 tammetti li hadtithom ghaliha! Tkompli li s-€600 mensili kienet tigbidhom biex thallas lil care workers, is-servizz tat-telecare, kontijiet tat-telephone, television, tad-dawl u l-ilma. Issemmi li kienet tixtrilha minnhom il-bzonnijiet kwotidjani u medicini.

Madanakollu tibqa ma toffri l-ebda prova biex tissostanzja dan, anzi mill-provi – kif ser jintwera – jirrizulta li l-hlasijiet kienu saru biex jithallsu **kontijiet ta’ Borg u ommha!** Dan il-fatt jakkwista rilevanza anke in kwantu ghall-oneru ta’ prova mistennija minn persuna imputata b’reat ta’ riciklagg.

Borg tasal tiddikkjara li ma kienitx taf li ma steghtex tiffirma f’isem Agius “nahliflek ma kontx naf” ghalkemm tikkoncedi li qatt ma halliet xi hadd jiffirma f’isimha bil-card taghha kif ghamlet hi bil-card ta’ Benna Agius! Mitluba tispjega kif setghet tixtri vettura b’pagamenti ta’ €645 mensili tghid li flus kellha ghaliex kienu gejjin minn wirt ta’ misierha filwaqt li “Benna taghtini l-flus”. Imbgħad meta tigi kkonfrontata li mill-kont ta’ Benna ingibdu aktar minn €19,000 tghid li ma hadithomx kollha hi, anzi hi kienet taghtihomlha w Agius kienet taghmilhom f’portmoni iswed.¹²⁶

Fl-ahhar tal-istqarrija taghha meta tigi mistqosija kemm lesta tirrifondi lil Benna Agius tistqarr “Mhux €19,000. Ara x’hadit jien ghalija u naghtihomla. Imma lanqas huwa sew ghax dak li ghamilt maghha kien ta’ xejn”. Meta l-ispettur jistaqsi jekk kieneitx qed tippretendi hlas ghal dak li ghamlet maghha, l-imputata terga’ “Ma nahsibx li se naghmel ta’ xejn”.¹²⁷

Din id-dikjarazzjoni ta’ Borg turi b’mod mill-aktar cjar kif l-imputata kienet qed iddur b’Agius biex tiggwadanja minn fuqha w ma kien hemm l-ebda volontarjat involut kif sostniet *a tempo vergine* mas-Surgent Cassar, wara li skond hi hajarha taghmel dan il-Kappillan!!

Konsiderati l-provi w c-cirkostanzi tal-kaz, fil-fehma tal-Qorti l-istqarrija ma ghandhiex mis-sewwa w mill-buon sens! Difficilment jigi emnut li mara anzjana li tiddependi ghal kollox fuq il-pensjoni kienet ser tawtorizza lill-gara taghha

¹²⁵ Fol.106

¹²⁶ Fol.106

¹²⁷ Fol.107

thallas għall-spejjeż personali, inkluz trattamenti ta' sbuhija, tiswijiet jew xiri ta' vettura, nuccali, zraben, *parking sensors* etc minn flusha. Li kien minnu li riedet tghaddi xi flus lil Borg minn *withdrawals* li din tghid li kienet taghmel f'isimha, setgħet facilment tghaddi dawk l-ammonti minn zmien għal zmien lill-imputata fi flus kontanti, minn dawk li kienet tigbdilha mill-bank. Izda minflok insibu dikjarazzjoni wara l-oħra li kienet Agius li kienet tawtorizza tuza l-card tagħha w saħansitra tigbed ammont ta' €2,400 biex Borg tixtri vettura "*Tva dawk gbidthom jien ukoll. Fil-kaz nizzilhom fuqhi wkoll.*"¹²⁸

Ikkunsidrat,

A. Il-Qorti tissottolineja kif l-imputata naqset milli tissostanzja dak li tixhed dwaru jew dak li tenniet fl-istqarrija tagħha. Ma ngabu l-ebda provi biex jikkorboraw, mqarr remotament, id-diversi asserzjonijiet magħmulha minnha, anzi l-provi kkontradixxew dak li stqarret fuq il-pedana tax-xhieda kif ser jigi muri.

i. Filwaqt li l-imputata ssemmi li sarulha għadd ta' theddid li dwarhom saru rapporti l-għassa, l-unika rapport ta' theddid jirrizulta li sar propju mill-imputata nnifisha fil-konfront tax-xwejha kif jixhed il-*current incident report!*¹²⁹

ii. L-uniku xhud li permezz tagħha sar tentattiv sabiex jigi korroborat dak allegat minnha li Agius kienet tghidilha tagħtiha l-card biex thallas għall-bzonnijiet tagħha, hi Jacqueline Debattista li tixhed li tigi mart iben Agius. Mary Camilleri ukoll tghid li gieli rat lil Agius tghaddi l-card lil Borg biex ggibilha l-flus, xi haga li gja giet kkonfermata minn Agius innifisha.

Issa filwaqt li l-care worker Mary Camilleri ma ssemmi mkien li Agius kienet tghid lil Borg tuza l-card tagħha għall-xirjiet personali (ta' Borg), dwar ix-xhud Debattista ma jridx jintnesa li din hi mart dak li originarjament kien, flimkien ma oħtu, l-eredi universali tal-genituri tiegħu skond it-testment esebit datat Settembru, 2011,¹³⁰ kif rega' gara bit-testment magħmul f'Novembru 2013.¹³¹ Bis-saħha tat-testment magħmul f' Dicembru, 2015, l-istess binha, Joseph Agius, sar "*l-uniku eredi universali u assolut tagħha*"¹³² izda f'Jannar 2017,

¹²⁸ Fol.106

¹²⁹ Fol.120

¹³⁰ Dok.PMB a fol.852-855

¹³¹ Fol.856-

¹³² Fol.862

Agius - li kienet issemmi kif uliedha abbandunawha - biddlet it-testment biex Reginald James sar "l-eredi universali taghha, propjetarju u padrun assolut tal-gid kollu taghha,"¹³³ u wliedha inqatghu l-barra.

Ghalhekk ix-xhieda ta' Debattista li l-Qorti kellha okkazzjoni tevalwa l-komportament taghha w senjatament kif wara domanda diretta u kjarament xejn anqas minn *a leading question*¹³⁴ per eccellenza (dwar il-mawriet ta' Borg ghand il-beautician), din tghid li Agius kienet tistedina thallas bil-card taghha il-beautician u kull meta jkollha bzonn!! Xhieda li ma kkonvinciet xejn lill-Qorti li ghandha mis-sewwa.

iii. Borg tghid li "*qatt ma hadtilha penny*"¹³⁵ filwaqt li fl-istqarrija tiddikjara "*Ghidli ara x'hemm u naghtiha kollox lura. Tressaqnix lejn il-Qorti*";¹³⁶ "*Iva dawk jien gbidthom ukoll. Fil-kaz nizzilhom fuqi ukoll. Dawk hi qaltli nigbidhom ghalija*"¹³⁷ u "*Ara x'hadit jien ghalija u naghtihomla. Imma lanqas huwa sew ghax dak li ghamilt maghha kien ta' xejn*"¹³⁸.

iv. In-Nutar Mifsud Bonnici mhux talli ma kkonfermatx anzi neggat li Agius marret ghandha biex iddawwar garaxx fuq Borg kif l-istess Borg tixhed, izda tghid li marru ghandha biex issir prokura fuq Borg, u wara li spjegat xi jfisser dan l-att lil Agius, il-prokura ma saritx. Hawnhekk **jidwu kliem Benedetta Agius lis-Surgent Cassar dakinhar tar-rapport meta qaltu kif Doris Borg kienet tinsisti biex tiehu hsiebha!**

v. Minn imkien ma jirrizulta, kif tghid Borg, li l-carer infurmata b'mara 'tal-Bomba'¹³⁹. Anzi filwaqt li Borg tireferi ghal mara, l-impressjoni ta' Mary hi li kienu qed jitekellmu dwar ragel "*le qatt ma rajtu*".¹⁴⁰ Wisq anqas ma tikkonferma li Agius kienet imbezza minnhom. Mhux talli hekk, izda jirrizulta li Agius ghamlitu l-eredi universali taghha ghaliex kif qalet lin-Nutar Camilleri Bowman meta kellmitha wahedha, huma kienu jiehu hsiebha!

¹³³ Fol.868

¹³⁴ Fol.839-840

¹³⁵ Fol.832

¹³⁶ Fol.106

¹³⁷ Ibid.

¹³⁸ Fol.107

¹³⁹ Fol.834

¹⁴⁰ Fol.824

B. Inkonsistenzi simili u sahansitra evidentement inveritjieri wara li baqghu ma gew sostnuti bl-ebda provi, gew skontrati anke wara li giet kkunsidrata l-istqarrija moghtija minn Borg lill-ufficjal investigattiv:

i. Ghalkemm Borg tghid li ma kellhiex bzonn flus Agius ghaliex wirtet minghand missierha w *il-partner* taghha¹⁴¹, **ma ngabet l-ebda prova dwar dan.**

ii. Lanqas ma ngabu xi xhieda biex jikkonfermaw li Agius kienet qaltilha biex ssewwi l-vettura billi tuza l-*card* taghha, **card li wara kollox setghet tiffirma biss ghalha l-istess Agius** li f'isimha kienet mahruqa!

iii. Baqghet ma ngabet l-ebda prova li Agius qalet lil Borg issewwi hsharat fuq il-vettura taghha, kif stqarret mal-ispettur Vella u mas-Surgent 267 Cassar *a tempo vergine* meta sahansitra qaltlu li kienet laqtet il-fanal.¹⁴²

Minn imkien ma jirrizulta mqarr li Borg habtet bil-vettura w kissritilha l-fanal. Lanqas kienet kapaci taghti informazzjoni fejn saru dawn it-tiswijiet, u bir-ragun galadarba din kienet biss hrafa biex tipprova taghti spjegazzjoni ghall-uzu tal-*card* ta' Agius.

Prova ohra dwar kemm dak li stqarret Borg ma ghandux mis-sewwa meta ma kienitx kapaci tirrispondi fejn sewwiet il-vettura, tigi minn Buhagiar meta jixhed li Lourdes Service Station, fejn intuzat il-*card*, ma jaghmlux xoghlijiet ta' tellar. Anzi jixhed li €645 intuzaw biex jigu mhallsa extras kif tixhed l-ircewuta¹⁴³, mahruqa **fl-istess jum li sar il-bejgh tal-vettura FCJ726** kif jixhed il-Memorandum of Agreement tal-bejgh datat it-22 ta' Lulju, 2016.¹⁴⁴

iv. Mhux talli hekk izda skond l-istess Raymond Buhagiar minbarra il-hlas ta' €645 nefqet ukoll €270 (*car extras, part of alloys & sensors & chip of radio*)¹⁴⁵ u €50 ntefqu ghall-*parking sensors*!¹⁴⁶

v. Gidba ohra da parti ta' Borg hi li kienet thallas xi kontijiet ghal Agius. Mhux talli **ma ngabet l-ebda farka ta' prova dwar dan** - kuntrarjament kif ghamlet Spiteri li kellha diversi kontijiet x'turi li hallset ghal Agius - anzi l-

¹⁴¹ Fol.106

¹⁴² Ibid.

¹⁴³ Fol.721

¹⁴⁴ Fol.152

¹⁴⁵ Fol.722

¹⁴⁶ Fol.718. **Dok.RBX** a fol.723-725; **Dok.RBX1** a fol.720-722

kontijiet li **jirrizulta li hallset Borg kienu ta' ommha w tal-mobile taghha registrati mal-Melita!!**¹⁴⁷

vi. Tinqabad f'kontradizzjoni ohra meta fix-xhieda taghha *viva voce* tghid li kienet mart it-tifel ta' Agius li offrietilha tibda tiehu hsieb Agius¹⁴⁸ izda filwaqt li Agius kienet qalet lis-surgent li kienet l-imputata li nsistiet biex tiehu hsiebha¹⁴⁹, *a tempo vergine* tistqarr mas-Surgent Cassar li kien il-Kappillan li heggigha taghmel volontarjat!!¹⁵⁰

vii. Borg tixhed li Agius qaltilha biex minghand in-nutar jibqghu sejr in jaghmlu pagament fuq il-vettura. Li kieku dan kien minnu ghaliex ma dahhlitx il-*pin* Agius biex issir it-transazzjoni jew iffirmit hi stess fuq il-*POS chit??*

B'hekk jigi muri kemm dak mistqarr minn Borg hu nveritjier, m'ghandux mis-sewwa w hu ntiz biss bhala tentattiv fjakk biex tevadi l-konsegwenzi tal-ghemil kriminuz taghha! Min jghid il-verita` ma jinqabadx f'gideb u ma jbidilx verzonijiet!

Stabbilit li Doris Borg ghamlet uzu mhux awtorizzat mid-*debit card* ta' Benedetta Agius, imiss issa li jigu kkunsidrati l-provi dwar l-uzu li effettivament sar minn din il-*card*.

Ikkunsidrat,

Provi Saljenti

Gie soddisfacentement ippruvat li Borg **uzat *card* mahruqa f'isem persuna ohra, Bernardette Agius, ghall-uzu taghha**. Hi l-istess Agius stqarret *a tempo vergine* li kienet tghaddi il-*card* taghha lill-imputata biex tigbdilha l-flus mill-bank¹⁵¹ filwaqt li Borg ma tichadx li kienet tuza l-*card* ta' Agius izda ssostni li dan kien bil-kunsens ta' Agius. Dan il-fatt - li Agius ikkonsentiet ghall-ispejjez ta' Borg - gie michud b'sahha minn l-istess Agius quddiem ix-xhud Scicluna,

¹⁴⁷ Vide numru indikat fl-istqarrija (fol.104) u n-numru fuq il-kontijiet tal-Melita li thallsu mill-*card* ta' Agius (fol.635 u 637)

¹⁴⁸ Fol.831

¹⁴⁹ Fol.119

¹⁵⁰ Fol.119

¹⁵¹ Fol.119

fejn mill-ewwel u b'sahha nneggat dak li sostniet Borg w insistiet li qatt ma qaltilha tuzaha għall-kapricci tagħha.¹⁵²

Il-Qorti ma temminx il-verzjoni tal-imputata tenut kont li fuq kull *debit card* l-*authorised signature* hi biss tas-sid tal-kont li fuqu tkun mahruġa l-*card*. Kif tammetti l-imputata stess, hi qatt ma ppermettiet xi hadd jagħmel uzu mill-*cards* tagħha! Altru` kienet taf li fuq min tkun mahruġa l-*card* biss jista' jiffirma għall-transazzjonijiet magħmulha permezz tagħha!

Fil-fatt il-care worker Mary Camilleri ssemmi biss kif gieli rat lil Agius tagħti l-*card* lill-imputata biex **tigbdilha ammont ta' flus.**¹⁵³ **Imkien ma ssemmi li kienet tghidilha tagħmel uzu mill-*card* daqs li kieku kienet tagħha!** Anzi malli kienet itiha l-flus Agius kienet dlonk iddahhalhom go portmoni iswed u tabbih! **Altru` li ma kienitx tafda lil Borg bi flusha kollha.**

- Analizi tal-kont ta' Agius

Minn analizi tal-*Statements* ta' Benedetta Agius johrog *pattern* dwar kif kienet thaddem il-kont tagħha mill-ftuh tiegħu fl-2012.

Tul dawn is-snin kien hemm *pattern* ta' *withdrawals* ta €600 fix-xahar jum jew tnejn wara li tkun giet depozitata l-pensjoni; liema ***withdrawals* saru dejjem mill-ATM tal-Hamrun, HSBC branch.**

Pero` minn analizi ta' dawn il-kontijiet, irrizulta li kien biss fuq medda ta xhur bejn Lulju w Ottubru 2016 - **fil-perjodu inkriminat - li saru transazzjonijiet anke minn stabbilimenti varji** - dawk fejn iffirmit għalihom l-imputata.

Interessanti wkoll li f'dan il-perjodu -

(i) għall-ewwel darba saru dawn it-transazzjonijiet permezz minn ePOS f'certi hwienet u stabbilimenti; u

(ii) saru *withdrawals* minn ATMs f'Haz-Zebbug¹⁵⁴ u Marsascala¹⁵⁵ meta tul is-snin precedenti *withdrawals* saru minn ATM tal-Hamrun branch biss u meta *withdrawal* kien issir darba jew tnejn biss fix-xahar.

Mhemmx dubbju li **bejn Lulju w Settembru, 2016, l-uzu ta' transazzjonijiet permezz ta' ATM sploda w infirex, fejn *withdrawals* bdew isiru iktar frekwenti**

¹⁵² Fol.359

¹⁵³ Fol.823

¹⁵⁴ Fol.76

¹⁵⁵ Fol.73 u Fol.72

u f'xulxin, u fejn ma baqax limitatat ghal ATM tal-Hamrun HSBC *branch* izda il-card ta' Agius ntuzat f'ATMs u hwienet diversi, xi haga li qatt ma saret sa mill-ftuh tal-kont bankarju taghha.

John Galea, mill-HSBC, ikkonferma¹⁵⁶ l-*statements* u listi ta' transazzjonijiet li saru minn certu D.Borg, liema dokumenti kien ghadha lill-ufficjal investigattiv.¹⁵⁷ Analizi tal-kontijiet u senjatament mill-*statements* esebiti¹⁵⁸ juru li sa mill-2012 meta nfetah il-kont, id-*deposits* kienu jqarrbu il-*withdrawals*:

- Fl-2012 sa 2013 saru €15,910 f' *deposits* u *withdrawals* ta' €15, 820;¹⁵⁹
- Fl-2013 sa 2014 saru €8,755.75 f' *deposits* u nhargu €8,840 f' *withdrawals*;¹⁶⁰
- Fl-2014 sa 2015 saru €8,928.31 f' *deposits* u €8,830.00 f' *withdrawals*;¹⁶¹
- Fl-2015 sal-20 t' Ottubru, 2016 saru €19,184.49 f' *deposits* u €19,280.52 *withdrawals*¹⁶².

Din il-qabza fl-ammont ta' depoziti hi attribwita ghall-depozitu ta' €9,038.02 li sar minn Global Asset Management fl-14 ta' Lulju, 2016.¹⁶³ Ezatt kif semmiet Agius mas-Surgent u cioe` li kienet irceviet flus minn *insurance policy* propju fl-14 ta' Lulju, 2016.¹⁶⁴ **U mela ma kienitx f'sensuha Benedetta Agius!!**

L-abbli difiza fit-trattazzjoni taghha tittenta tqajjem dubbju dwar l-ammont li Agius kellha mfaddal fil-kont taghha. Hu minnu li l-pensjoni kienet tingibed kollha. Dak li tipprova tiskarta d-difiza hu l-fatt li f'Lulju, 2016, qabel ma bdiet l-*spending spree* tal-imputata bil-card ta' Agius, kienu dahhlu fil-kont taghha disat elef ewro li minnhom Agius kellha pjan tuzahom ghall-ahhar vjagg taghha fuq din l-art!

- Transazzjonijiet li saru minn *ePOS* minn 'D. Borg'.

Ta' interess huma l-lista ta' transazzjonijiet li saru bil-card ta' Agius izda li saru mill-imputata li jkopru l-perjodu mit-18 ta' Lulju, 2016, sa l-1 t'Ottubru, 2016. Fl-informazzjoni bankarja jinghad "*From the information of the POS receipts*

¹⁵⁶ Fol.109

¹⁵⁷ Dokumentazzjoni **Dok. RV3** a fol.35-80 u **Dok.RV4** a fol.81-100

¹⁵⁸ **Dok.RV3** a fol.35-80

¹⁵⁹ Fol.43

¹⁶⁰ Fol.52

¹⁶¹ Fol.61

¹⁶² Fol.77

¹⁶³ Fol.70

¹⁶⁴ Fol.25

provided it transpires that all the receipts were signed by 'D. Borg' whilst the card was in the name of 'Benedetta Agius'".

Dawn jistghu jigu migbura fis-segwent: Cosmed Pharmacy ammont globali ta' €320.44¹⁶⁵; Lourdes Service Station ammont globali ta' €965¹⁶⁶; Melita €104.73; Alfons Enterprises: €103.73¹⁶⁷; Essence of Beauty €415.68¹⁶⁸; Vision Opticians €77.00¹⁶⁹; Gamblu Confectionery €435.62; Browns Pharmacy €46.64; Pulman Shoes €174.00; Carabella Fash €45.00; JB Stores €54.14 u Spizerija San Gwakkin €24.06. Dawn it-transazzjonijiet jammontaw ghal €2,766.04.

L-originali ta' dawn l-ePOS slips ingabbru minn Global Payments Ltd. u gew mghoddija lill-espert Joseph Mallia mill-bank HSBC fuq ordni ta' din il-Qorti.¹⁷⁰

- Ezamijiet Kalligrafici

Joseph Mallia, espert kalligrafiku, xehed kif Agius ma kienitx taf tikteb u kienet tiffirma b' salib.¹⁷¹ Wara li l-bank provdielu l-ricevuti/ePOS chits originali – li ngabru minn Global Payments Limited¹⁷² - sar ezami komparattiv bejn il-firem fuqhom u l-firma tal-imputata. Ipprezenta r-rapport tieghu¹⁷³ w jkompli "*Ghal dak li ghandu x'jaqsam l-ispizerija San Gwakkin, ircevuta originali, l-firma, l-karatteristici tal-firma kienu **kompatibbli ma' dawk tas-Sinjura Borg**. Ghal dak li huwa Vision Opticians ukoll il-karatteristici kienu **jaqblu ma' dawk ta' s-Sinjura Borg**, imbaghad kien hemm chits tal-JB Stores li wkoll kienu **jaqblu mal-karatteristici tas-Sinjura Borg**, chits ta' Alphonese Enterprises li jaqblu wkoll ma' tas-Sinjura Borg. Chits ta' Melita plc li jaqblu ma' tas-Sinjura Borg, tlett chits ta' Lourdes Service Station li jaqblu wkoll ma' tas-Sinjura Borg. Cosmet Pharmacy kien hemm tmien chits, li l-firma wkoll kellha l-karatteristici ta' dawk tas-Sinjura Borg. Ghal dak li ghandu x'jaqsam Gamblu Confectionery, dawn l-ircevuti originali ma nstabux u ghalhekk jien kelli nahdem fuq il-kopji li kienu esebiti f'dan il-process. Ghal dak li ghandu x'jaqsam l-Essence of Beauty, s-Sinjura li hija direttur ta' din il-kumpanija qaltihom li ma kinetx f'posizzjoni li taghtihom l-ircevuti taghhom pero' jekk l-espert isaqsi ghal dawn l-ircevuti, jien ghamilt seduta maghha u tatni l-ircevuti*

¹⁶⁵ Fol.92

¹⁶⁶ Fol.95

¹⁶⁷ Fol.94

¹⁶⁸ Fol.87-91

¹⁶⁹ Fol.93

¹⁷⁰ Fol.215

¹⁷¹ Fol.215

¹⁷² Fol.215

¹⁷³ **Dok.JM** a fol.218-343. Chits originali a fol.352

originali li wkoll kienu **kompatibbli il-firem ma' dawk tas-Sinjura Borg**. Ghal dawk li ghandhom x'jaqsmu ic-chit tal-kumpanija Brown's, Pullman Shoes u Carabella Fashion, dawn baqghu ma nstabux, ghalhekk ma sar ebda ezami komparattiv fuqhom."¹⁷⁴

Dawn ir-rizultanzi tal-espert kalligrafiku, kif intwera aktar il-fuq, gew ikkonfermati ukoll minn dirigenti ta' Cosmed Pharmacy, Lourdes Service Station, Gamblu Confectionery, Essence of Beauty, Vision Opticians u Alfons Ltd. li kollha **jidentifikaw lill-imputata bhala l-klijenta li ffirmat l-ePOS chits ghall-transazzjonijiet li saru mill-istabbilimenti taghhom bil-card ta' Benedetta Agius**.

Ikkunsidrat,

Fl-istqarrija taghha **Borg tammeti li hadet il-flus w kienet lesta troddhom lura**. Li kieku verament kienu nghatawlha bis-sewwa, in konsiderazzjoni tas-servizz li taghat lil Agius, ftit jaghmel sens li kienet lesta tirrifondi kollox basta ma tittressaqx il-Qorti. Ma jridx lanqas jintnesa li suppost din ghamlet li ghamlet ma Agius bhala volontarjat! Min jaghmel volontarjat ma jistennix kumpens u wisq anqas jiehu *di privato braccio*.

Jidwu kliem l-imputata: *"Ara x'hadet jien ghalija u naghtihomla. Imma lanqas huwa sew ghax dak li ghamilt maghha kien ta' xejn"*. Meta l-ispettur jistaqsi jekk kienitx qed tippretendi hlas ghal dak li ghamlet maghha, l-imputata terga' *"Ma nahsibx li se naghmel ta' xejn"*.¹⁷⁵

Mill-provi migjuba l-Qorti tqis li Agius, filwaqt li kienet xi drabi tghaddi l-card taghha lil Borg biex tigbdilha ammonti ta' flus ghall-ispejjez taghha, qatt ma kkonsentiet li dik il-card tintuza ghall-spejjez personali ta' Borg. Kien propju ghalhekk li l-imputata meta kienet taghmel spejjez ghaliha nnifisha mill-card ta' Agius, **ma uzatx il-pin number izda kienet tiffirma ghal kull transazzjoni**. Ftit intebhet l-imputata li xorta wahda l-ghemil taghha kien ser jinkixef. Jidher li kien biss biex tigbed *cash* li wza il-pin number ta' Agius.

Ghalkemm mhemmx dubbju li Agius xi drabi fdat il-card lil Borg ghall-uzu specifikat, li taghmel *withdrawal* ta' flus provvenjenti mill-pensjoni taghha li kienet l-uniku provvenjenza ta' fondi li kellha din ix-xwejha, l-istess xwejha qatt ma kienet konsapevoli li Borg, minflok taghmillha pjacir kienet fil-verita` qed tisfrutta l-vulnerabbilita` taghha. **Minflok ghenitha, Borg hadmitha w**

¹⁷⁴ Fol.216

¹⁷⁵ Fol.107

serqitha. Minflok hadet hsieb l-anzjana, Borg hadet hsieb taghha nnifisha billi approprijatilha indebitament flusha biex hallset kontijiet ta' kapricci taghha, *cable television, mobile phones, nuccali, zraben, trattamenti ta' sbuhija, xirjiet u sahsitra xiri ta' vettura li armata bl-extras b'kollox!*

Ikkunsidrat,

IL-LIGI

Imputazzjonijiet 2 sa 5: Serq, Frodi, Approprijazzjoni Indebita

Fuq dawn ir-rizultanzi processwali, irid jigi determinat, galadarba anke dan il-punt gie ssollewat mil-abbli difensuri tal-imputata fit-trattazzjoni taghhom, jekk l-ghemil tal-imputata jikkonfigurax bhala reat ta' serq, reat ta' approprijazzjoni indebita jew ghemil frawdolenti, nominat jew innominat. Dan qed jinghad in kwantu ghall-flejjes li naqsu mill-kont ta' Benedetta Agius peress li l-ewwel imputazzjoni tirrigwarda s-serq tad-*debit card per se*.

Il-Qorti tal-Magistrati (Malta) ghamlet is-segwenti konsiderazzjonijiet fid-decizjoni taghha **Il-Pulizija vs Katia Formosa Magro** fejn iddistingwiet ir-reat ta' frodi minn dak ta' serq. F'dan il-kaz, l-imputata, kaxxiera f'supermarket, tressqet fuq frodi talli ma kienitx tghaddi oggetti minn taht *scanning machine mal-cash* li kienu jinxtrow minn familjari taghha biex b'hekk approffitaw rwiehom l-istess familjari. Il-Qorti tenniet li l-ghemil taghha kien jammonta ghall-serq, mhux misapproprijazzjoni, u ghalhekk giet illiberata:¹⁷⁶

Biex jissussti ir-reat tal-frodi jew truffa gie ritenut kostantement fil-gurisprudenza u fis-sentenzi tal-Qrati taghna illi jridu jinkonkorru diversi elementi. Ibda biex irid ikun hemm ness bejn is-suggett attiv u is-suggett passiv tar-reat u cioe' bejn minn qieghed jikkommetti ir-reat u l-vittma. Hemm imbaghad l-element materjali ta' dana ir-reat u cioe' l'uzu ta' ingann jew raggieri li jwasslu lil vittma sabiex isofri it-telf patrimonjali. Finalment huwa necessarju li jkun hemm l-element formali tar-reat konsistenti fid-dolo jew fl-intenzjoni tat-truffatur jew frodatur li jinganna u dana sabiex jikseb profitt jew vantagg ghalih innifsu. Jekk xi wiehed jew iktar minn dawn l-elementi huma nieqsa, allura ir-reat tat-truffa ma jistax jisussisti. Illi f'sentenza moghtija mill-Qorti ta' l-Appelli Kriminali (per Imhallef Carmel. A. Agius) deciza fit-22 ta' Frar 1993, fl-ismijiet **Il-Pulizija vs Charles Zarb**, il-Qorti ghamlet esposizzjoni ferm preciza studjata u dettaljata ghar-rigward ta' l-elementi ta' dana ir-reat. Il-Qorti bdiet sabiex esprimiet ruhha b'dan il-mod ghar-rigward ta' dana ir-reat:

"Id-delitt tat-truffa huwa l-iprem fost il-kwalitajiet ta' serq inpropriji u hu dak li fl-iskola u fil-legislazzjoni Rumana kien maghruf bhala steljolat u li jikkorrispondi ezattament ghat-truffa tal-Codice Sardo, ghal frodi tal-Kodici Toskan, ghal Engano jew Estafa fil-kodici Spanjol, ghal Bulra f'dak Portugiz, u ghal Esroquerie fil-Kodici Francis ... Id-disposizzjonijiet tal-Kodici taghna li jikkontemplaw ir-reat ta' truffa kienu gew mehuda

¹⁷⁶ Per Magistrat Dr. Edwina Grima; Deciza 28 ta' Marzu, 2011

minn Sir Adriano Dingli mill-paragrafu 5 ta' l-artikolu 430 tal-Kodici delle Due Sicilie li hu identiku hlief ghal xi kelmiet insinjifikanti ghal Kodici Franciz (artikolu 405) avolja dan, il-Kodici delle Due Sicilie, it-truffa kien sejhilha Frodi Skond jurisprudenza kostanti, l-ingredjenti ta' l-element materjali ta' dan id-delitt ta' truffa, huma dawn li gejjin.

Fl-ewwel lok bhala suggett attiv ta' dan id-delitt jista' ikun kulhadd.

Fit-tieni lok il-Legislatur, aktar mill-interess socjali tal-fiducja reciproka fir-rapport patrimonjali individwali, hawn qed jittutela l-interess pubbliku li jimpedixxi l-uzu ta' l-ingann u tar-raggieri li jinducu bniedem jiddisponi minn gid li fil-kors normali tan-negojzu ma kienx jaghmel.

Fit-tielet lok hemm l-element materjali tat-truffa u jikkometti d-delitt tat-truffa kull min:

- a. b'mezzi kontra l-ligi, jew
- b. billi jaghmel uzu minn ismijiet foloz jew
- c. ta' kwalifiki foloz jew
- d. billi jinqeda b'qerq iehor u
- e. ingann jew
- f. billi juri haga b'ohra sabiex igieghel titwemmen l-ezistenza ta' intraprizi foloz,
- g. jew ta' hila
- h. setgha fuq haddiehor jew
- i. ta' krediti immaginarji jew
- j. sabiex iqanqal tama jew biza dwar xi grajja kimerika, jaghmel qliegh bi hsara ta' haddiehor.

.... Hu necessarju biex ikun hemm ir-reat ta' truffa, li l-manuvri jridu jkunu ta' natura li jimpressionaw bniedem ta' prudenza u sagacja ordinarja, li jridu jkunu frawdolenti u li hu necessarju li jkunu impjegati biex jipperswadu bl-assistenza ta' fatti li qajmu sentimenti kif hemm indikat fil-ligi.”

Dwar l-artifizji intqal mill-Qorti illi ***“hemm bzonn biex ikun reat taht l-artikolu 308 illi l-kliem jkun akkumpanjat minn apparat estern li jsahhah il-kelma stess fil-menti ta' l-iffrodat. Din it-tezi hija dik accettata fil-gurisprudenza ta' din il-Qorti anke kollegjalment komposta fil-kawza “Reg vs Francesco Cachia e Charles Bech (03.01.1896 – Kollez.XV.350) li fiha intqal illi “quell’ articolo non richiede solamente una asserzione mensioniera e falza, ma richiede inoltre che siano state impiegate, inganno, raggiro o simulazione, ed e’ necessario quindi che la falza asseriva sia accompagnata da qualche atto diretto a darla fede.”***

Ghar-reati ta' truffa komtemplat fl-artikolu 308 tal-Kodici kriminali, il-Qorti iccitata lill-Imhallef Guze Flores fejn qal illi ***“kif jidher mid-dicitura partikolari deskrittiva adoperata, hemm bzonn li tirrizulta materjalita' specifika li sservi ta' supstrat ghall-verosimiljanza tal-falsita prospettata bhala vera u b'hekk bhala mezz ta' qerq. Ma huwiex bizzejjed ghal finijiet ta' dak l-artikolu affermazzjonijiet, luzingi, promessi, minghajr l-uzu ta' apparat estern li jirrivesti bi kredibilita' l-affermazzjonijiet menzjonjieri tal-frodatur. Il-ligi taghti protezzjoni specjali kontra l-ingann li jkun jirrivesti dik il-forma tipika, kwazi teatrali, li tissupera il-kawtela ordinarja kontra s-semplici u luzingi, u li taghti li dawk l-esterjorita ta' verita kif tirrendi l-idea l-espressjoni felici fid-dritt Franciz mise-en-scene.”***

“....Kwantu jirrigwarda l-element formali, cioe' kwantu jirrigwarda d-dolo ta' dan ir-reat ta' truffa, jinghad illi jrid jkun hemm qabel xejn l-intenzjoni tal-frodatur li jipprokura b'ingann

L-konsenja tal-flus jew oggett li jkun fi profit ingust tieghu. L-ingustizzja tal-profitt tohrog mill-artikolu 308 tal-Kodici Kriminali fejn il-kliem “bi hsara ta’ haddiehor” ma jhallux dubbju dwar dan. Jigifieri biex ikun hemm l-element intenzjonali tar-reat ta’ truffa, hemm bzonn li s-suggett attiv tar-reat fil-mument tal-konsumazzjoni tieghu ikun konxju ta’ l-ingustizzja tal-profitt u b’dan il-mod il-legittima produttivita tal-profitt hija bizzejjed biex teskludi d-dolo.”

Illi minn dina l-esposizzjoni maghmula mill-Qorti ta’ l-Appell li iccittat diversi sentenzi ohra tal-qrati taghna jidher illi l-elementi rikjesti sabiex jissussiti ir-reat tal-frodi baqghu invarjati fi-zmien.

Illi f’sentenza moghtija mill-**Corte di Cassazione Penale** gie deciz illi element ewlieni fir-reat tal-frodi huwa **“l’elemento del danno patrimoniale”** Biex imbaghad jissusti dana it-tip ta’ reat huwa necessarju illi jezistu **“I tre momenti di cui si compone il reato e’ cioe’ la produzione dell’artificio, nella successive induzione in errore e nella consequenziale produzione dell’ingiusto profitto per l’agente.”** (Cassazione penale sez.II 3 ottobre 2006 n.34179)

Illi ghar-rigward ta’ dana l-element soggettiv tar-reat tat-truffa, kif gie ritenut mill-awtur **Francesco Antolisei**, ikkwotat f’sentenza ohra moghtija mill-Qorti ta’ l-Appelli Kriminali (**II-Pulizija vs Patrick Spiteri** deciza 22/10/2004) : **“L’agente ... deve volere non solo la sua azione, ma anche l’inganno della vittima, come conseguenza dell’azione stess, la disposizione patrimoniale, come conseguenza dell’inganno e, infine, la realizzazione di quell profitto che costituisce l’ultima fase del processo esecutivo del delitto. Naturalmente occorre che la volonta sia accompagnata dalla consapevolezza del carattere frodatorio del mezzo usato, dell’ingiustizia del profitto avuto in mira e del danno che ne deriva all’ingannato.”**

Illi l-artikolu 309 tal-Kapitolu 9, imbaghad jikkontempla ir-reat minuri tal-frodi innominat. Illi ghar-rigward ta’ dana ir-reat, ghalkemm l-element tar-“raggiri” jew l-“artifizji”, huwa nieqes u allura anke gidba semplici hija bizzejjed ghal kummissjoni ta’ dana ir-reat, izda dana irid bil-fors iwassal sabiex il-vittma u cioe’ is-suggett passiv ta’ dana ir-reat isofri xi telf patrimonjali. Illi kif gie deciz fis-sentenza **II-Pulizija vs Carmela German** (Appelli Kriminali Inferjuri 30/12/2004): **“Kwantu ghal kwistjoni jekk il-gidba semplici – a differenza ta’ l-artifizji u raggiri – tistax tammonta ossia twassal ghar-reat ta’ frodi innominata, ir-risposta hija certament fl-affermattiv, basta li tali gidba tkun effettivament tammonta ghal qerq, cioe’ intiza jew preordinata sabiex il-persuna l-ohra (il-vittma) taghmel jew tonoqs milli taghmel xi haga li ggibilha telf patrimonjali bil-konsegwenti arrikkiment ghal min jghid dik il-gidba u basta, s’intendi li tkun effettivament waslet ghal dana it-telf min-naha u arrikkiment min-naha l-ohra.”**

Illi ghalhekk mill-fattispecje ta’ dana l-kaz il-Qorti trid tara jekk jezistux l-elementi legali rikjesti ghar-reat tat-truffa. Illi l-abbli difensur ta’ l-imputata tikkontendi illi l-element tal-hekk imsejjah *misc en scene* huwa nieqes. Hawnhekk ma kienx hemm mezzi ta’ raggiri, artifizzi jew xi uzu ta’ ingann li wassal sabiex l-vittma ta’ dana ir-reat jigi ingannat mill-imputata. Il-Qorti hawnhekk taghti ragun lid-difiza. Biex jissussiti ir-reat tal-frodi jehtieg necessarjament illi s-suggett attiv jadopera mezzi sabiex igieghel lil vittma tieghu jaghmel xi haga li solitament ma kienx jaghmel, jew bil-maqlub illi igieghel lill-vittma tieghu ma jaghmilx xi haga li solitament huwa jaghmel. L-vittma irid ikun gie ingannat b’xi haga illi jaghmel il-frodatur li igieghlu jemmen realta’ li fil-verita’ ma tezistix. Dana ma sehnx fil-kaz in dizamina. L-imputata kienet qed tiehu affarijiet mis-supermarket minghajr ma thallas ghalihom. Jirrizulta illi dana kien isehh meta kienu imorru jixtru gewwa s-supermarket, il-membri tal-familja taghha. L-imputata li kienet impjegata bhala kaxxiera kellha dmir fix-xoghol taghha illi tara illi il-klijenti kollha li jidhlu sabiex jixtru minn dana l-istabbiliment ihallsu ghal kull oggett li huma jakkwistaw u jghaddulha il-hlas ghalihom. Hija kienet fid-dmir tara ghalhekk li kull

min ikun ser johrog mill-istabbiliment ikun qabel ghadda minn hdejha sabiex ihallas ghal dawk l-oggetti illi huwa ikun ghazel biex jakkwista. Fil-kas tal-membri tal-familja taghha, dana ma ghamlitux. Hija intenzjonlament kienet qed thalli lil dawn in-nies johorgu mill-istabbiliment minghajr ma jkunu hallsu ghal xi oggetti. Ghalhekk hija kienet il-mohh jew ahjar l-awtrici wara s-serq ta' dawn l-oggetti. Illi ghalkemm l-oggetti ma kenitx qed tehodhom hi fizikament, madanakollu dan kien l-intenzjoni taghha u cioe' illi hija tisraq dawn l-oggetti sabiex b'hekk jibbenfikaw il-membri tal-familja taghha.

Illi l-**Carrara** jaghti s-segwenti definizzjoni tar-reat tas-serq: "***Contrectatio dolosa della cosa altrui, fatta invito domino, con animo di farne lucro.***"¹⁷⁷

Il-**Professur Mammo** imbaghad fin-noti tieghu dwar id-dritt penali ikompli ighid:

"An analysis of this definition discloses no less than five ingredients necessary to constitute the crime of theft namely:-

1. The *contrectatio* of a thing.
2. belonging to others.
3. made fraudulently.
4. without the consent of the owner.
5. *animo lucrandi*.

F'sentenza moghtija mill-Qorti ta' l-Appelli Kriminali (sede inferjuri) fit-30 ta' Jannar 2003, l-Qorti taghmel esposizzjoni dettalji ta' dak li ighidu l-awturi fosthom il-**Carrara**, **Crivellari** u il-**Professur Mammo**:

"Il dolo specifico del furto consiste nell'intenzione di procurarsi un godimento o piacere qualunque coll'uso della cosa altrui ... per lucro qui non s'intende un effettivo locupletazione ma qualsiasi vantaggio o soddisfazione procurata a se stesso."

Il-**Crivellari** imbaghad ighid:

"l'elemento intenzionale nel furto non si cotruisce gia col solo animo di prendere ma' coll'animo di lucrare."

Ghalhekk maghdud dana kollu jirrizulta illi l-fattispecje ta' dana il-kaz huma imsejsa fuq l-elementi tar-reat tas-serq. It-tehid jew 'l-hekk imsejjah contrectatio jirrizulta billi l-imputata qiegghda tiehu indirettament tramite il-membri tal-familja taghha l-oggett minghajr l-intenzjoni li tirritornah. Dana it-tehid qed isir b'mod frawdolenti, minghajr il-kunsens tas-sid u ovvjament bl-intenzjoni ta' l-imputata illi taghmel qliegħ mill-istess tehid, qliegħ li tgawdi minnu mhux biss hi izda il-familja taghha kollha. Ghaldagstant l-imputata ma messha qatt giet akkuzata bir-reat tal-frodi, izda bir-reat tas-serq.

[sottolinejar ta' din il-Qorti]

¹⁷⁷ Vide Criminal Appeal **The Police vs Mario Tanti** 09.12.1944

Fid-decizjoni tal-Qorti tal-Appell Kriminali fl-ismijiet **Il-Pulizija vs Enrico Petroni u Edwin Petroni** intqal:¹⁷⁸

Dan ir-reat [ta' approprijazzjoni indebita] jiddistingwi ruhu mir-reat ta' serq, ghax l-oggett li jkun, jigi moghti mill-agent volontarjament u mhux jittiehed kontra l-volonta` jew minghajr il-kunsens tad-detentur; u jiddistingwi ruhu ukoll mit-truffa ghax id-detentur tal-haga ma jigix ingannat permezz ta' raggiri jew artifizji biex jitlaq minn idejh dik il-haga favur l-agent. [sottolinejar ta' din il-Qorti]

Fis-sentenza **Il-Pulizija vs Marbeck Cremona** gie deciz:¹⁷⁹

“Skond giurisprudenza kostanti u anke skond awturi, generalment huwa ritenut li l-estremi ta' dan r-reat ta' approprijazzjoni indebita huma dawn li gejjin:

1. Illi l-pussess tal-haga jkun gie trasferit lis-suggett attiv tar-reat volontarjament mill-proprietarju jew detentur, ikun min ikun. Jigi specifikat hawnhekk biex ma jkunx hemm ekwivocita, li l-konsenja da parti tal-proprietarju jew detentur lil agent jew lis-suggett attiv tad-delitt, trid tkun maghmula *con l'animo di spostarsi del possesso*, ghax altrimenti jiffugura mhux r-reat tal-approprijazzjoni ndebita, imma s-serq.
2. Illi t-trasferiment tal-pussess ma jridx wkoll ikun jimporta t-trasferiment tad-dominju cioe tal-propjeta' ghalix f'dan il-kaz ma jiffugurax l-element tal-azzjoni ndebita.
3. Illi l-oggett irid ikun mobbli;
4. Illi l-konsenjatarju in vjolazzjoni tal-kuntratt jaghmel tieghu il-haga cioe japproprja ruhu minnha, jew jbiegha, jew jiddistruggiha *a proprio commodo o vantaggio*;
5. Irid ikun hemm wkoll l-intenzjoni tas-suggett attiv tar-reat li japproprja ruhu mill-oggett li jkun jaf li huwa ta' haddiehor”

Fis-sentenza **Il-Pulizija vs Amadeo Pulis** il-Qorti tal-Appell Kriminali iddistingwit bejn ir-reat ta' serq w ir-reat ta' approprijazzjoni indebita:¹⁸⁰

5. Bil-fatti kif allegat mill-prosekuzzjoni huma kolpiti l-artikoli 293 u 294 tal-Kodici Kriminali. Il-Qrati taghna trattaw dan ir-reat diversi drabi mill-aspett akkademiku u llum tista' tghid li hemm minjiera ta' gherf in rigward. Per ezemplari ssir referenza ghas-sentenza moghtija fl-20 ta' Novembru, 2000 flismijiet **Il-Pulizija vs Paul Abdilla u Alfred Olivia** – App Krim 288/99, fejn il-Qorti tal-Appell Kriminali elenkat l-elementi tar-reat bi kjarezza bil-mod segwenti. Ir-reat, huwa wiehed kontra l-propjeta', u *“il-hsara fil-propjeta' tavvera ruhha appena l-agent, b'abbuz ta' fiducja, jikkonverti (ossia jaghmel uzu daqs li kieku kienu tieghu, bi profitt ghalih jew ghal haddiehor, xi haga li tkun inghatat lilu u li tkun destinata jew li tintradd lura lissid jew li jsir uzu minnha specifikat. Fi kliem Maino: “Vera restituzione e uzu determinato implicano*

¹⁷⁸ Deciza 09.06.1998. Ara wkoll **il-Pulizija vs Keith Arthur Mayho** deciza fl-4 ta' Frar 2013

¹⁷⁹ Deciza 15.02.2007 per S.T.O. Prim Imhallef, Dr. Vincent De Gaetano; Appell Numru 87/2007

¹⁸⁰ Per Onor. Imhallef Giovanni Grixti; Deciza 25 ta' Gunju, 2020

necessariamente la non assoluta disponibilita' per parte del consegnatario ...La formola: convertendo in profitto di se' o di un terzo dimostra, come gia dicemmo, che la legge intende la appropriazione nel senso il piu' lato, e quindi anche in quello dell'esercizio di un solo dei diritti inerenti al dominio, non in quello rigoroso e ristretto di alienazione" (Commento al Codice Penale Italiano, UTET (Torino), 1924, Vol. IV. P. 102, para. 1949 u p.105, para. 1951).

6. Tispjega l-istess Qorti, dejjem fis-sentenza citata, illi l-elementi tar-reat in dizamina jinsabu, oltre l-element ta' profit: fil-konsenja partikolari ta' oggett lill-appellant; maghmula bil-volonta' tas-sid u b'fiducja; bil-hsieb li jaghmel minnhom uzu specifikat. Il-kwistjoni devoluta quddiem il-Qorti kienet dwar jekk il-fatti ghandhomx mir-reat ta' serq jew tal-appropriazzjoni indebita u ghalhekk tenniet illi " Fi kliem il-gurista **Francseco Antolisei**: *La figura giuridica dell'appropriazione indebita presenta una notevole affinita' con quella del furto: le due fattispecie sono contigue e si completano a vicenda. Entrambe, infatti, riguardano le cose mobili altrui; ma, mentre il furto, come se e' visto, implica nell'autore la mancanza dell' possesso, consistendo nel fatto di procurarselo (impossessamento), l'appropriazione indebita presume che l'agente gia possieda le cose medesime. Quando il reo non ha il possesso, egli non puo' commettere appropriazioni indebita; quando possiede la cosa, non puo' rendersi responsabile di furto* (Antolisei F., *Manuale di Diritto Penali – Parte Speciale I*, Giuffre (Milano), 1996, p. 274 – 275);

9. Meta kif intqal supra il-**Prof. Mammo** jaghmel referenza ghar-reat b'riflessjoni dwar ir-reat ta' serq jghid hekk: *"There are, however, cases in which exceptionally the fact that the owner parted with the possession of the thing does not negative theft. These are: (i) when the delivery of possession is general and not special, or limited to particular things. Thus if a servant has the charge of all the chattels existing in the place where he is employed, he would be guilty of theft if he were to take away any of them."* (op cit. Pg 282);

10. Tajjeb li ssir referenza ukoll ghal dak li jghid l-**Antolisei** f'*Manuale di Diritto Penali – Parte Special I – Milan Giuffre 1957. "Richiamando quanto e' stato esposto nell'esaminare questo reato, osserviamo che, se deve ravvisarsi il furto nel caso del facchino, il quale, accompagnando il viaggiatore, si dilegua con la valigia, sussiste appropriazione indebita nel fatto dell'agenzia di trasporti che si impadronisce di un bagaglio che le 'e stato affidato per la consegna a domicilio. Codesta agenzia, infatti, ha la disponibilita' autonoma della cosa, cosi' come dispone in modo autonomo di un libro colui che lo ha ottenuto in prestito da una biblioteca, a differenza dell'individuo che lo ha avuto in cospicua per consultarlo in una sala di lettura della biblioteca stessa, individuo che, e sottrae il volume, commette furto"* (pg 234);

Fil-kaz in dezamina ma jirrizultaw l-ebda raggiri, artifizzi jew xi uzu ta' ingann li wassal lil Agius biex tigi mqarrqa minn Doris Borg. Ma jirrizultax li Borg ghamlet uzu minn xi mezzi li permezz taghhom gieghlet lil Agius taghmel xi haga li solitament ma kienitx taghmel jew biex ma taghmilx xi haga li solitament kienet taghmel. Ma jirrizultax li Agius giet ingannata b'xi ghemil ta' Borg li kawza tieghu giet mgieghlha temmen rejalta` li fil-verita` ma ezistietx.¹⁸¹

Mir-rizultanzi processwali izda, jirrizulta li Agius ghaddiet il-card taghha biex issir uzu specifikat minnha mill-imputata Borg u cioe` li din tigbed flus mill-kont tal-istess Agius. Minflok, Doris Borg effettivament bdiet tigbed flus

¹⁸¹ **Il-Pulizija vs Katia Formosa Magro** supra.

ghaliha, tonfoq bl-addocc mill-flejjes ta' Agius. Bl-ghemil taghha Borg saret hatja ta' approprijazzjoni indebita kif prospettat fir-raba imputazzjoni!

L-Ewwel Imputazzjoni: Serq tad-Debit Card

In kwantu ghall-card *per se* ma jirrizultax ir-reat ta' serq prospettat bl-ewwel imputazzjoni izda r-reat t' approprijazzjoni indebita, peress li gie pruvat biss li kienet Agius li kienet tghaddi l-card taghha lil Borg. Minn imkien ma jirrizulta li Borg hadet il-card ta' Agius minn wara daharha u cioe` li serqitha!

Madanakollu in vista tal-fatt li l-prosekuzzjoni addebitat lill-imputata bir-reat ta' serq biss, il-Qorti hi prekluzza milli tikkunsidra jekk jistax jirrizulta r-reat ta' approprijazzjoni indebita peress li l-artikolu 476(2) tal-Kodici Kriminali mhux wiehed mid-dispozizzjonijiet rezi applikabbli ghall-Qorti tal-Magistrati bis-sahha tal-artikolu 525 tal-istess Kodici. Konsegwentement ma tistax tinstab htija dwar din l-imputazzjoni.

Ikkunsidrat,

L-approprijazzjoni indebita li wettqet l-imputata ghad-detriment ta' Benedetta Agius tilhaq il-€5,766.04 li jkopri ix-xirjiet li saru bil-card ta' Agius (€2,766.04) u minn tal-anqas it-€3,000 li ngibdu f'kontanti fil-gimgha ta' bejn is-16 u t-22 ta' Lulju, 2016.

Issa f'dan il-kaz isib applikazzjoni ukoll l-artikolu 257D tal-Kodici Kriminali li jipprovdi:

257D. (1) Kull persuna li tinsab hatja ta' xi reat taht it-Titolu IX tat-Taqsima II tal-Ewwel Ktieb, meta r-reat jitwettaq fuq persuna **anzjana jew adult dipendenti**, tehel il-piena prevista f'dan l-artikolu:

(a) meta l-ammont tal-ħsara magħmula mill-ħati huwa aktar minn tlett elef euro (€3,000) il-piena tkun ta' prigunerija minn sentejn sa disa' snin;

Ghalkemm il-prosekuzzjoni ma pprezentatx ic-certifikat tat-twelid ta' Benedetta Agius, il-provi ma jhallu l-ebda dubbju li Agius kienet persuna **anzjana w adult dipendenti**.

Id-dipendenza taghha tirrizulta mill-fatt li kellha bzonn min jiehu hsiebha, jsajrilha, jahsilha d-dar u hwejjigha kif issemmi kemm l-istess imputata, kif ukoll Mary Camilleri u Ann Scicluna. Aktar il-quddiem irrikorriet ghal *carer* u ghall-ghajnuna anke biex tiehu pilloli; ma kienitx ta' wahedha tant li spiccat fil-

kura ta' girien qabel ma ddahhlet f'home. Minbarra f' dawn il-provi hemm ukoll ix-xhieda traskritta tal-Assistant Gudizzjarju li fiha tindika l-karta tal-identita` tax-xhud Benedetta Agiusbhala dik bin-numru 272331M.¹⁸² *Fil-Case Summary* mahrug minn Mater Dei hemm indikat li din twieldet fit-8 t'April, 1931 u fiz-zmien li kienet rikoverata fl-2017 kellha 86 sena.¹⁸³ Ghalhekk fl-2016 fiz-zmien tal-imputazzjonijiet addebitati lil Borg Agius kellha 85 sena. Il-Current Incident Report ukoll jindika l-istess data tat-twelid u numru tal-karta tal-identita`.¹⁸⁴ Issir ukoll riferenza ghall-konstatazzjonijiet tal-espert psikjatriku Dr. Joseph Cassar li jsemmi l-eta` ta' twelid ta' Agius fil-1931 "*li dehret tal-eta taghha*" meta giet ezaminata f' Casa Serena, Dar tal-Anzjani. "*Is-sinjura Benedetta Agius detentrici tal-karta tal-identita` numru 0272331M, mwiela fit-8 t'April, 1931...*".¹⁸⁵ Imbghad meta jixhed jispjega li Agius kienet giet ezaminata minn gerjatra, "*Gerjatra huwa specjalista tal-anzjani*".¹⁸⁶

Prova ohra li Benedetta Agius kienet anzjana, huma propju l-atti testamentarji taghha esebiti min-Nutara Mifsud Bonnici u Camilleri Bowman li fihom giet indikata d-data ta' twelied taghha.¹⁸⁷

Ghaldaqstant ma jifdal ebda dubbju li Benedetta Agius kienet mara anzjana u adult dipendenti biex b'hekk tapplika d-disposizzjoni tal-Artikolu 257D(1)(a) tal-Kodici Kriminali.

Tenut kont li l-imputazzjonijiet 2 sa 5 huma lkoll imputazzjonijiet alternattivi u galadarba l-fattispecie ta' dan il-kaz jinkwadraw rwiehom fir-reat t' **approprijazzjoni indebita**, il-Qorti qed tastjeni milli tiehu konjizzjoni ulterjuri tal-imputazzjonijiet numru tnejn, tlieta u hamsa. Kif intqal mhux tinstab htija fuq l-ewwel imputazzjoni.

Ikkunsidrat,

Is-Sitt Imputazzjoni: Money Laundering

Illi dwar is-sitt imputazzjoni addebitata lill-imputata issir riferenza ghad-decizjoni fl-ismijiet **The Police vs Omissis and Vladimir Omar Fernandez**

¹⁸² Fol.160B

¹⁸³ Fol.657. Vide ukoll fol.674. Kopja tal-Karta tal-Identita` ta' Agius a fol.673 ghalkemm mhix awtentikata.

¹⁸⁴ Fol.117 u 119

¹⁸⁵ Fol.212 - 213

¹⁸⁶ Fol.817

¹⁸⁷ Fol.856; 861; 863 u 867

Delgado.¹⁸⁸ F' din id-decizjoni l-Qorti ghamlet analizi *funditus* dwar ir-rekwiziti legali tar-reat ta' riciklagg, jew kif inhu ahjar maghruf dak ta' *money laundering* previst bl-artikolu 3 tal-Kapitolu 373 tal-Ligijiet ta' Malta fejn l-attivita` tal-imputat trid tiffigura f'wahda jew izjed mic-cirkostanzi deskritti fil-paragrafi (i) sa (vi) tal-artikolu 2 tal-istess Kapitolu:

Our Money Laundering Act, though a copious piece of legislation, does not give us a concise definition of the crime under issue. It does pronounce a number of instances which would constitute this crime, its attempt or complicity.

Reference is made to Archbold 2012 where one finds that this offence is described and defined as:

"The explanatory notes to the PCA (Proceeds of Crime Act 2002) define money laundering as "the process by which the proceeds of crime are converted into assets which appear to have legitimate origins, so that they can be retained permanently or recycled into further criminal enterprises."

(Archbold: Criminal Pleading, Evidence and Practice, 2012, page 2475).

The Law Society Anti-Money Laundering Practice Notes October 2013 (Supporting Solicitors) defines this crime as follows:

*"Money laundering is generally defined as the process by which the proceeds of crime, and the true ownership of those proceeds, are changed so that the proceeds appear to come from a legitimate source. Under POCA the definition is broader and more subtle. Money laundering can arise from small profits and savings from relatively minor crimes, such as regulatory breaches, minor tax evasions or benefit fraud. **A deliberate attempt to obscure the ownership of illegitimate funds is not necessary.**"*

Adds:

*"There are three acknowledged phases to money laundering placement, layering and integration. However, the broader definition of money laundering offences in POCA includes even **passive possession of criminal property as money laundering.**"* (page 9)

In examining this offence, our Courts have also established that the three elements – placement, layering and integration, are not per se sine qua non elements necessary for the crime to exist, establishing that these stages were but a general description of the crime in question, for better understanding of the lay person sitting in a Trial by Jury. The Criminal Court reiterated further that thus the Prosecution need not, according to Law, prove the intention in each and one of these stages.

This short summary reflects the main points raised by the Court of Appeal in the judgment **"Police (Insp Angelo Gafa) vs Carlos Frias Mateo"**, dated 19th January, 2012, wherein the Court is here cited to have said this:

¹⁸⁸ Court of Magistrates (Malta) As a Court of Criminal Judicature, per Hon. Magistrate Dr. Miriam Hayman; 29th April, 2015, Crim. Proc. No. 457/2013.

“Kif ben qalet tajjeb l-Ewwel Qorti diversi awturi jaqsmu l-process tal-hasil ta’ flus fit-tlett stadji imsejha “placement”, “layering” u “integration”. Dawn l-istadji gew imfissra b’mod konciz mill-Qorti tal-Magistrati. Pero` mill-bidunett ta’ min jipprecisa, li dawn l-istadji huma biss deskrizzjoni generali tal-process tal-hasil tal-flus. Hija skola ta’ tagħlim li nholqot sabiex gurija tkun f’posizzjoni aktar felici sabiex tifhem l-intricci u l-kumplikazzjonijiet li jinvolvu dawn it-tip ta’ reati. Ghalhekk il-qasma tal-process tal-hasil ta’ flus f’dawn it-tlett stadji hija wahda generali u bl-ebda mod dogmatika. Fil-fatt awturi ohrajn jikkritikaw din il-klassifikazzjoni minhabba li tissemplifika wisq is-sitwazzjoni u f’hafna kazijiet ma hiex riflessjoni veritjiera ta’ dak li realment ikun qed jigri. Ghalhekk dawn l-istadji ghandhom jittiehdu biss bhala punto di partenza u bhala deskrizzjoni generali tal-process tal-“money laundering” b’mod flessibbli tant li ma hux rikjest li l-prosekuzzjoni trid ttipprova l-intenzjoni f’kull wiehed u wahda minn dawn l-istadji. Dan qiegħed jingħad fid-dawl ta’ d-definizzjoni ta’ “money laundering” li nsibu fit-tieni artikolu tal-Kap. 373 kif ukoll ir-reati kkontemplati fl-artikolu 327, 328 u 329 tal-Att tal-Parlament Ingliz “Proceeds of Crime Act 2002” fejn analizi tagħhom ma tirrikjedjex li l-prosekuzzjoni ttipprova li l-imputat kellu l-intenzjoni li jikkommetti “placement”, “layering” u “intergration” bil-propjeta`.”

Furthermore, as justly pointed out by Defence Counsel in the note of submissions, our Courts have advised caution in dealing and assessing this case, as well explained in another judgment handed down by the Criminal Court in the case **“Republic of Malta vs John Vella”** decided on the 9th November, 2007:

“L-Avukat Generali jista’ jakkuza persuna bir-reat ta’ money laundering mingħajr ma jkollu sentenza ta’ kundanna ta’ dak li jkun qed jigi allegat li huwa l-attivita’ kriminali sottostanti. Certament pero, ikun x’ikun il-kaz, jekk l-Avukat Generali jiddeciedi li jakkuza lil xi hadd b’money laundering irid jindika n-ness bejn l-attivita’ kriminali sottostanti partikolari li jkun qed jallega. Mhux kull akkwist, mhux kull konverzjoni ta’ trasferiment ta’ proprjeta’, mhux kull habi jew wiri ta’ proprjeta’ necessarjament jammonta għal money laundering.

Din hi Ligi straordinarja li tintroduci kuncett radikali fis-sistema nostrana u li tirrikjedi applikazzjoni bl-akbar skoplu u attenzjoni biex ma tigix reza fi strument ta’ ingustizzja, iktar reminixxenti taz-zminijiet tal-inkluzjoni minn dawk tal-era moderna tad-drittijiet tal-bniedem.”

Further considers, that as said our Law does not give a comprehensive definition of this crime, opting instead to delineate various instances which would constitute the crime of Money Laundering or its attempt or complicity. Section 2(1)(i) of the said Chapter defines the crime of money laundering as being constituted in any one or more of the instances as reflected in the charge sheet.

Whilst the actus reus of this crime should present no problems to comprehend, it is immediately obvious that the mental formal elements involved range from **the actual knowledge that the proceeds laundered had a criminal provenance, to even the suspicion thereof**. The Law as amended uses the words "knowing" or "suspecting". [(Section 2(1)(i)]. The element of knowledge should present no difficulties to proof in a Court of Law, knowledge is what it is. It clearly means that one has a good understanding, knowhow, command, and comprehension of a situation. The term suspicion on the other hand can present and lend itself to a myriad of difficulties and is deserving of more exploration.

Guidance is here sought by reference to Money Laundering Offences: The Law Society, Chapter 5, 2013, October Practice Notes. This extract refers to the P.O.C.A. It can help us understand the mental elements necessary under our Legislation. To keep in mind is that our Chapter 373

speaks only of knowledge and suspicion, whereas the POCA speaks of three elements including that of “reasonable grounds for suspicion”, this within the limitations hereunder outlined:

“5.3 Mental elements

The mental elements which are relevant to offences under Part 7 of POCA are:

- knowledge
- suspicion
- reasonable grounds for suspicion

These are the three mental elements in the actual offences, although the third one only applies to offences relating to the regulated sector. There is also the element of belief on reasonable grounds in the foreign conduct defence to the money laundering offences. A person will have a defence to a principal offence if they know or believe on reasonable grounds that the criminal conduct involved was exempt overseas criminal conduct.

For the principal offences of money laundering the prosecution must prove that the property involved is criminal property. This means that the prosecution must prove that the property was obtained through criminal conduct and that, at the time of the alleged offence, you knew or suspected that it was.

For the failure to disclose offences, where you are acting in the regulated sector, you must disclose if you have knowledge, suspicion or reasonable grounds for suspicion; while if you are not in the regulated sector you will only need to consider making a disclosure if you have actual, subjective knowledge or suspicion.

These terms for the mental elements in the offences are not terms of art; they are not defined within P.O.C.A and should be given their everyday meaning. However, case law has provided some guidance on how they should be interpreted.

5.3.1 Knowledge

Knowledge means actual knowledge. There is some suggestion that wilfully shutting one's eyes to the truth may amount to knowledge. However, the current general approach from the criminal courts is that nothing less than actual knowledge will suffice.

5.3.2 Suspicion

The term 'suspects' is one which the court has historically avoided defining; however because of its importance in English criminal law, some general guidance has been given.

In the case of Da Silva [1996] EWCA Crim 1654, which was prosecuted under the previous money laundering legislation, Longmore LJ stated:

'It seems to us that the essential element in the word 'suspect' and its affiliates, in this context, is that the defendant must think that there is a possibility, which is more than fanciful, that the relevant facts exist. A vague feeling of unease would not suffice.'

There is no requirement for the suspicion to be clear or firmly grounded on specific facts, but there must be a degree of satisfaction, not necessarily amounting to belief, but at least extending beyond speculation.

The test for whether you hold a suspicion is a subjective one. If you think a transaction is suspicious, you are not expected to know the exact nature of the criminal offence or that particular funds were definitely those arising from the crime. You may have noticed something unusual or unexpected and after making enquiries, the facts do not seem normal or make commercial sense. You do not have to have evidence that money laundering is taking place to have suspicion."
(P.O.C.A Proceeds of Crime Act 2002 (U.K).

This therefore is the level that the Prosecution must reach to prove the mental element of this crime, knowledge or suspicion as here explained, beyond reasonable doubt, on the part of the offender of the illegal provenance of the proceeds.

It is obviously only after an acute examination of all the facts of the case presented to the Court, that one of these elements can be proved. Obviously knowledge transcends any suspicion.

The proof of the underlying offence is regulated by Article 2(2)(a) of Chapter 373 that reads:
"A person may be convicted of a money laundering offence under this Act even in the absence of a judicial finding of guilt in respect of the underlying criminal activity, the existence of which may be established on the basis of circumstantial or other evidence without it being incumbent on the prosecution to prove a conviction in respect of the underlying criminal activity and without it being necessary to establish precisely which underlying activity."

Therefore, the Prosecution are aided, to a degree, in proving the necessary crime originator of the questioned laundered proceeds by direct evidence where available, or by circumstantial evidence or any other evidence, and need not necessarily produce an actual conviction that establishes the underlying offence. Neither does the Law require them to prove with precision the nature of the crime involved.

Therefore the launderer need not be knowledgeable of the precise nature of the crime whose proceeds he is helping to convert into unsuspecting clean property. Suffice that he has knowledge or a suspicion that these proceeds might have a dubious origin.

Applied to the case in question this therefore means that the Prosecution need not prove John Joseph Evans' guilt but the nature of his operations, in his instance drug trafficking or that something appeared amiss at a stage in time to the accused.

Yet another exception arises in this Chapter concerning the level of proof and or the burden thereof. This emanates from Section 3(3) of Chapter 373 which refers directly to a shift in the burden of proof found entrenched in Chapter 101 of the Laws of Malta.

Fil-fatt l-Artiklu 3(3) tal-Kapitolu 373, Ligijiet ta' Malta, li gja saret riferenza ghalih jipprovdi:

(3) Fi proċeduri dwar reat ta' *money laundering* taħt dan l-Att id-disposizzjonijiet tal-artikolu 22(1Ċ)(b) tal-Ordinanza dwar il-Mediċini Perikolużi., għandhom ikunu *mutatis mutandis* japplikaw.

Fl-artikolu 22(1C)(b) tal-Ordinanza msemmija nsibu:

(b) Fi proċedimenti għal reat taħt il-paragrafu (a), meta l-prosekuzzjoni għib prova li l-imputat jew akkużat ma jkun ta ebda spjegazzjoni raġonevoli li turi li dawk il-flus, proprjetà jew rikavat ma kenux flus, proprjetà jew rikavat kif deskritti fl-imsemmi paragrafu, l-oneru li jipprova l-provenjenza leċita ta' dawk il-flus, proprjetà jew rikavat tkun tinkombi fuq il-persuna imputata jew akkużata.

Il-Qorti fil-kaz citat kompliet:

Obviously this last quoted Section deals with proceeds of crimes dealt with under Chapter 101. This presumption is however applicable to all predicate offences and their proceeds as regulated by Chapter 373.

It therefore transpires that for a charge of money laundering to be proven successfully, **the Prosecution must prove the nexus between the criminal activity and the questioned dubious proceeds, but it lies with the charged or accused, failing a reasonable explanation thereof to prove, now to a level of probability, the lawful origin of the monies in question.**

In this regard, for a better understanding of the level of proof the Prosecution has to reach to establish the underlying offence and that necessitated by the accused as rebuttal of the illegal knowledge of the proceeds, the Court is once again referring to the Carlos Frias Mateo decision above cited, dated 19th January, 2012, wherein the Court said:

“F’din il-kawza, l-appellat qed jigi akkużat bil-ksur ta’ provvedimenti tal-Kap 373 tal-Ligijiet ta’ Malta izda dan il-Kap jagħmel referenza wkoll għall-Artiklu 21(1C)(b) tal-Kap 101 tal-Ligijiet ta’ Malta li wkoll jitfa’ l-piz li juri l-origini leċita tal-flus, propjeta jew rikavat fuq il-persuna akkużata.

Għalhekk, dan il-livell ta’ prova “prima facie” japplika kemm għall-persuna li tkun akkużata b’money laundering taħt il-Kap 101 kif ukoll taħt il-Kap 373. Issa, peress illi l-Artiklu 2(2)(a) ta’ l-istess Att jezimi mir-responsabilita’ l-prosekuzzjoni illi tipprova xi htija precedenti in konnessjoni ma xi attivita` kriminali, kull ma għandha tipprova l-prosekuzzjoni huwa illi l-flus illi nstabu fil-pussess tal-persuna li kienux konformi ma l-istil ta’ hajja tal-persuna, liema prova tkun tista’ tigi stabbilita anke minn provi indizzjarji. Dana jfisser illi l-prosekuzzjoni m’għandix tipprova lill-Qorti l-origini tal-flus, lanqas jekk il-flus kienu illegali. Kull ma trid tipprova huwa fuq grad ta’ “prima facie” illi ma hemm l-ebda spjegazzjoni logika u plawsibbli dwar l-origini ta’ dawk il-flus. Darba ssir din il-prova fil-grad imsemmi, jkun imiss lill-akkużat sabiex juri illi l-origini tal-flus ma kienx illegali.

Forsi f’dan l-istadju ikun opportun illi jigi kwalifikat il-prova “prima facie” u fiex din tikkonsisti.

Ikkunsidrat :

Hu ben saput illi l-Qrati generalment jirrikonoxxu erba’ tipi ta’ prova, dak li huwa possibli, l-probabbli, mingħar dubju dettat mir-raguni u c-certezza. Izda l-prova “prima facie” hija wzata mill-Magistrat Inkwirenti meta jirredici l-Process Verbal u l-Magistrat Istruttur fl-gheluq tal-Kumpilazzjoni. Fl-opinjoni tal-Qorti din hija livell ta’ prova illi tidhol bejn il-possibli u l-probabbli.

L-awtur Blackstone (At D 6.21) jghid fost affarijiet ohra,

“Thus, the standard of proof the prosecution are now required to satisfy at committal proceedings is very low, lower than that resting on a plaintiff in civil proceedings. It is commonly expressed as establishing a *prima facie* case or a case to answer.”

Il-probabbli huwa l-livell uzat f'proceduri civili. Ghalhekk skond dan l-awtur “prima facie” huwa anqas minn hekk u jista' jigi definit bhala “a case to answer”, haga li ghandha tigi nvestigata aktar fil-fond.

Fil-kuntest tal-provi illi l-proskuzzjoni gabet f'dan il-kaz, intlaq dan il-livell ta' “prima facie”? Kien hemm “a case to answer”?

Further considers:

First and foremost the Court is of the opinion that the first issue to be tackled is one raised by the Defence in its note of submissions regarding the charges proffered claiming uncertainty on the part of the Prosecution, having directed at the accused all the content of Section 2(2) of the Money Laundering Act. True enough, Prosecution chose to debit the accused with the burden of all the criminal instances found in the said Section. Obviously he cannot be guilty of all, but one does not necessarily exclude the other. Obviously these are alternate charges, this being more evident and obvious in as far as the alleged complicity or attempted charges are proffered. One must also remember that at a later stage in the proceedings, Attorney General, exercising his discretion under Chapter 373, sent this case for a summary judgement, therefore inviting this Court to examine the facts against the requisites of Section 2(2) of the said Chapter.

[emfazi ta' din il-Qorti]

Ghandu jinghad li fiz-zmien tad-decizjoni **Ir-Repubblika ta' Malta v. John Vella** li saret riferenza ghalha fis-sentenza **The Police vs Omissis and Vladimir Omar Fernandez Delgado**,¹⁸⁹ “attività kriminali” taht l-artikolu 2(1)(b) tal-Att kontra *Money Laundering* kienet tfixxer xi wiehed jew aktar minn reati elenkati fit-Tieni Skeda w ghalhekk kien isegwi li kellu jigi indikat “*n-ness bejn l-attività kriminali sottostanti partikolari*”.

Izda, bi dhul fis-sehh tal-Att VII tal-2010, l-artikolu 2(2)(a) tal-Att gie emendat biex minflok il-kliem “*attività kriminali sottostanti*.” gew sostiwiti l-kliem “*attività kriminali u mingħajr il-htiega li jigi stabbilit b'mod preciz liema hija l-attività sottostanti*.”. Dan ifisser li tnehhiet il-htiega li tigi specificata n-natura partikolari tal-attività kriminali.

Il-Qorti tal-Appell Kriminali (Sede Superjuri) fid-decizjoni taghha fl-ismijiet **The Republic of Malta vs Morgan Ehi Egbomon**¹⁹⁰ ukoll kellha l-okkazzjoni biex tirrimarka dwar l-effett ta' dawn l-emendi li b'hekk biddlu l-posizzjoni legali kif enuncjata bid-decizjoni **Ir-Repubblika ta' Malta v. John Vella**:

¹⁸⁹ *Supra*

¹⁹⁰ Appell fuq Decizjoni tal-Qorti Kriminali fuq Eccezzjonijiet Preliminari, Att t' Akkuza Nru. 16/2009. Dec 31.07.2014.

7. In its judgement regarding these pleas, the Criminal Court said:

“That as regards the first count, the accused is claiming that this is null and void because it does not in any way indicate the antecedent offence or source which could give rise to money laundering.

“The accused is arguing that the Attorney General must at least prove prima facie that the money is coming from an illicit activity. If there is a shifting of the burden of proof, this must be accompanied by an illicit activity which illicit activity should show in the bill of indictment. In this case no previous offence was established, therefore there is no antecedent criminal act. The situation is very similar to the crime of receiving stolen property where there must be proof that the goods have a criminal origin. Therefore, in matters of money laundering, the Prosecution must prove the illicit origin of the money. The suspicion of a crime is not enough. It has yet to be established what is the predicate offence.

“Considers:

“It has to be stated from the outset that the narrative part of the bill of indictment is not evidence of its own contents. It is just an explanation given by the Attorney General to show why he deems it necessary to charge the accused with the crime of money laundering. The narrative still has to be proven in a Court of law and the Attorney General is not bound with the details of the narrative but only with the general theme of the narrative. He is, however, fully bound by the concluding paragraph of the charge from which there can be no deviation.

“This means, therefore, that if according to the accused, the bill of indictment does not in any way indicate the antecedent offence, or source, this does not mean that evidence of this offence can not be brought during the trial. According to the guidelines given by the Court of Appeal in the case “Police versus Carlos Frias Matteo” of the nineteenth (19th) of January two thousand and twelve (2012), it was stated that:

“Ghalhekk, dan il-livell ta' prova prima facie japplika kemm għall-persuna li tkun akkuzata b'money laundering taht il-Kap. 101 kif ukoll taht il-Kap. 373. Issa, peress illi l-artikolu 2(2)(a) tal-istess Att jezimi mir-responsabilta` lill-Prosekuzzjoni milli tipprova xi htija precedenti in konnessjoni ma' xi attivita` kriminali, kulma ghandha tipprova l-Prosekuzzjoni huwa illi l-flus illi nstabu filpussess tal-persuna ma kinux konformi mal-istil ta' ħajja tal-persuna, liema prova tkun tista' tiġi stabbilita anki minn provi indizjarji. Dan ifisser illi l-Prosekuzzjoni m'ghandhiex tipprova lill-Qorti l-origini tal-flus, lanqas jekk il-flus kinux illegali. Kulma trid tipprova huwa fuq grad ta' prima facie illi ma hemm lebda spjegazzjoni logika u plawsibbli dwar l-origini ta' dawk il-flus. Darba ssir din il-prova fil-grad imsemmi, ikun imiss lill-akkuzat sabiex juri illi l-origini tal-flus ma kinux illegali.”

“This Court finds that the bill of indictment does provide a correct description of what happened and includes also the predicate offence. Here, the Attorney General did not fail to indicate what the actus reus was all about even though he does not have to prove any specific offence.

“This Court, therefore, finds that the narrative part of the first charge of the bill of indictment contains sufficient information for the accused to prepare for his defence, is drafted according to law and sees no reason why it should be declared null and void.

“For these reasons, therefore, the Court dismisses the first plea of the accused.

.....

15. First of all this Court must point out that article 2(2)(a) of Chapter 373 of the Laws of Malta, as it stood at the time when the money-laundering offence with which appellant has been charged allegedly took place, provided:

“A person may be convicted of a money laundering offence under this Act even in the absence of a judicial finding of guilt in respect of the underlying criminal activity, the existence of which may be established on the basis of circumstantial or other evidence without it being incumbent on the prosecution to prove a conviction in respect of the underlying criminal activity.”

16. It was by means of article 59(b) of Act VII of 2010, that the words “criminal activity.” were substituted with the words “criminal activity and without it being necessary to establish precisely which underlying activity.” Yet by means of Legal Notice 176 of 2005 the Second Schedule of Chapter 373 of the Laws of Malta was amended such that “criminal activity” was to refer to “any criminal offence” and individual criminal offences were no longer specified in the Schedule (as was the case when the judgement **Ir-Repubblika ta’ Malta v. John Vella** decided on the 26th November 1999 by this Court differently composed, and to which appellant referred, was delivered).

17. In any case in its judgement the first Court did conclude **“that the bill of indictment does provide a correct description of what happened and includes also the predicate offence.”**

18. It is also true that article 22(1C)(b) of Chapter 101 of the Laws of Malta is applicable to proceedings under Chapter 373 (see article 3(3) of said Chapter 373) and that this article provides:

“In proceedings for an offence under paragraph (a), where the prosecution produces evidence that no reasonable explanation was given by the person charged or accused showing that such money, property or proceeds was not money, property or proceeds described in the said paragraph, the burden of showing the lawful origin of such money, property or proceeds shall lie with the person charged or accused.”

19. Nonetheless the following principles, as clearly outlined by the Constitutional Court in its judgement of the 1st April 2005 in the case **The Republic of Malta vs Gregory Robert Eyre and Susan Jayne Molyneaux**, must be applied:

“(i) it is for the prosecution to prove the guilt of the accused beyond reasonable doubt; (ii) if the accused is called upon, either by law or by the need to rebut the evidence adduced against him by the prosecution, to prove or disprove certain facts, he need only prove or disprove that fact or those facts on a balance of probabilities; (iii) if the accused proves on a balance of probabilities a fact that he has been called upon to prove, and if

that fact is decisive as to the question of guilt, then he is entitled to be acquitted; (iv) to determine whether the prosecution has proved a fact beyond reasonable doubt or whether the accused has proved a fact on a balance of probabilities, account must be taken of all the evidence and of all the circumstances of the case; (v) before the accused can be found guilty, whoever has to judge must be satisfied beyond reasonable doubt, after weighing all the evidence, of the existence of both the material and the formal element of the offence.”

20. Consequently this Court finds no reason to vary the first Court’s conclusion that it did not find the bill of indictment null and void. Thus appellant’s first grievance is dismissed.

[sottolinejar tal-Qorti]

Fid-decizjoni **Il-Pulizija vs Carlos Frias Mateos**, il-Qorti tal-Appell Kriminali kellha l-opportunita` taghmel analizi approfondita w dettaljata dwar l-oneru tal-prova li jinkombi lill-partijiet f`kazijiet ta` hasil ta` flus. Fil-fatt dik l-Qorti qalet hekk:¹⁹¹

Ma hemmx dubju illi r-reat ta` money laundering huwa wiehed mir-reati l-aktar diffiqli u delikati biex jigu nvestigati. It-teknika u s-sofistikazzjoni tal-mod kif il-flus jigu girati u jinbew mill-provenjenza llecita taghom jaghmluha kwazi mpossibli illi l-investigaturi jsibu tracca tal-provenjeza tal-flus. Kien ghalhekk illi f`dawn ic-cirkostanzi l-ligi tal-Money Laundering Kap 373 ipoggi l-oneru fuq dak li jkun illi huwa jipprova ghas-sodisfazzjon tal-Qorti l-provenjenza lecita tal-flus illi jkunu nstabu fuqu. Dan il-bdil ta` l-oneru tal-provi m`hijjex wahda kapricciuza u kif qalet il-Qorti fil-kawza “Il-Pulizija vs John Vella” “din hi ligi strordinarja li tintroduci kuncetti radikali fis-sistema nostrana u li tirrikjedi applikazzjoni fl-aktar skruplu u attenzjoni biex ma tigix reza xi sturment ta` ngustizzja, aktar reminixxenti taz-zminijiet ta` l-inkwizzjoni minn dak ta` l-era` moderna tad-drittijiet tal-bniedem. . . .”

Il-Qorti qieghda taghmel dan il-pronuncjament fl-isfond tad-dispost ta` l-Artiklu 2(2)(a) u l-Artiklu 3(3) tal-Kap 373 tal-Ligijiet ta` Malta illi ghandhom jinqraw fid-dawl ta` l- Artiklu 21(1C)(b) tal-Kap 101 tal-Ligijiet ta` Malta li jistipulaw li l-Avukat Generali jista` jakkuza persuna bir-reat ta` “money laundering” minghajr ma jkollu xi sentenza b`referenza ghal xi offiza precedenti. Ma dan kollu, jibqa` l-fatt illi l-Avukat Generali ghandu jipprova n-ness bejn il-flus jew il-propjeta u l-attivita kriminali li tkun generat dawk il-flus.

*Dwar il-livell ta` prova li jinkombi fuq l-Avukat Generali, l-Qorti taghmel referenza ghall- kawza “**Il-Pulizija vs Paul Borg**” deciza mill-Qorti ta` l-Appell Kriminali fis-sitta (6) ta` Ottubru ta` l-2003. F`din il-kawza l-Qorti kienet qalet illi meta l-Avukat Generali jakkuza lil xi hadd bl-offiza ta` money laundering taht il-Kap 101 tal-Ligijiet ta` Malta, l-Avukat Generali ghandu jipprova “prima facie” n-ness bejn il-flus jew il-propjeta u l-attivita kriminali li tkun generat dak il-flus jew propjeta. Minn ezami u qari akkurat ta` din id-dispozizzjoni din il-Qorti thoss li una volta li l-prosekuzzjoni tiddeciedi li tipprocedi skond l-Ordinanza Kap 101 u mhux taht id-dispozizzjonijiet tal-Kap 373 ossia l-Att tan-1994 kontra “Money Laundering”, fejn l-attivita kriminali sottostanti tista` tkun varja u tirreferi ghall-ksur ta` diversi ligijiet kif indikat fit-tieni skeda ta` l-istess Att, irid almenu jigi “prima facie” pruvat li l-akkuzat ikun qed jagixxi bi hsieb li jahbi jew jikkonverti flus jew ir-rikavat ta` flus u jkun jaf jew ikollu suspett li dawk il-flus ikunu miksuba bhala rizultat ta` ksur ta` xi dispozizzjoni ta` l-Ordinanza Kap 101 u dana qabel ma tiskatta l-inverzjoni ta` l-oneru tal-prova fuq l-akkuzat.”*

¹⁹¹ Onor.Imhalled Dr. Michael Mallia; Deciza fid-19 ta` Jannar, 2012,

Kif kkonkludiet b'mod preciz għall-ahhar il-Qorti tal-Magistrati (Malta) fil-kawza **Il-Pulizija vs Alfred Delia et**:¹⁹²

Illi għalhekk il-mistoqsija li trid tigi rizolta fil-kaz in ezami hija dik interposta mill-Qorti ta' l-Appell Kriminali fil-kawza hawn fuq kwotata u cioe *fil-kuntest tal-provi illi l-proskuzzjoni gabet f'dan il-kaz*, (provi biex jigi pruvat in-ness bejn il-flus uttilizzati biex jinxtrow il-vetturi imsemmija u xi attivita kriminali) *intlahaq dan il-livell ta' "prima facie"?* Kien hemm "a case to answer" biex mbagħad **l-oneru tal-prova jdur fuq l-imputati biex jippruvaw l-origini legittima tal-flus uttilizzati**.

[emfazi ta' din il-Qorti]

Fid-decizjoni tagħha fil-proceduri fl-ismijiet **Il-Pulizija vs Dayang Sakienah Binti Mat Lazin**, il-Qorti tal-Magistrati (Malta) ikkunsidrat:

That it is to be emphasised that the charge of money laundering brought against defendant is based on Chapter 373 of the laws of Malta and not Chapter 101. In the latter case the prosecution must necessarily show a link between the assets being laundered and some criminal activity prohibited under Chapter 101. In the former case (i.e. an offence under Chapter 373) what the prosecution must show is a link between the laundered assets and an offence listed in either the first or second schedule of the said Chapter 373 which however also include traffic in narcotic drugs and psychotropic substances.

That it must also be emphasised that what must be shown for the prosecution to satisfy its onus is a link between some criminal activity and the assets in question. This has been affirmed by the Court of Criminal Appeal in the case **Republic of Malta vs John Vella**¹⁹³ when it said:

...l-Avukat Generali jista' akkuza persuna bir-reat ta' money laundering mingħjar ma jkollu sentenza ta' kundanna ta' dak li jkun qed jigi allegat li huwa l-attivita kriminali sottostanti.... Certament pero ikun x'jkun il-kaz, jekk l-Avukat Generali jiddeciedi li jakkuza lil xi hadd b'money laundering ... irid jindika n-ness bejn l-attivita kriminali sottostanti partikolari li jkun qed jallega.

That once the prosecution satisfied this onus, in terms of article 22(1C)(b) of Chapter 101 of the Laws of Malta which applies to proceedings for an offence of money laundering by application of article 3(2A)(3) of Chapter 373, the burden of proof then shifts on defendant who has the onus of showing the lawful origin of the money in question. Defendant produced no such evidence.¹⁹⁴

Ikkunsidrat,

¹⁹² Qorti tal-Magistrati (Malta) Bħala Qorti ta' Gudikatura Kriminali, per Onor. Magistrat Dr. Doreen Clarke. Deciza 23.05.2013, Kump. Nru 672/2010

¹⁹³ Deciza 29.11.1999 u citata f' **Il-Pulizija vs Paul Borg** (Qorti tal-Appell Kriminali sede Inferjuri) Deciza 06.10.2003.

¹⁹⁴ Case Number: 197/2008; 23.11.2009, per Magistrate Dr. Doreen Clarke.

Fil-kaz in dezamina mhemmx dubbju li Borg kienet konsapevoli mill-provvenjenza illegitima tal-flejjes approprijati indebitament **minnha stess** mill-kont ta' Benedetta Agius meta ghamlet uzu ndiskriminat u mhux awtorizzat mid-*debit card* taghha; *card* li Doris Borg ukoll approprijat ruha minnha w mill-flejjes li kien fiha meta zbarkat fuq fernezija ta' xirjiet personali ghalha.

Ghalkemm fl-istqarrija taghha ssemmi li kienet tigbed il-pensjoni ta' Agius, biex thallas lil *care workers*, is-servizz tat-*telecare*, kontijiet tat-telephone, *television*, tad-dawl u l-ilma, bzonnijiet kwotidjani u medicini, **tibqa' ma toffri l-ebda prova - sal-grad mistenni minnha - biex tissostanzja dan**, anzi mill-provi jirrizulta li l-hlasijiet kienu saru biex jithallsu kontijiet ta' Borg u ommha, isiru *extras* fuq il-vettura taghha w xiri ghall-hwejjeg u servizzi personali!

Ikkunsidrat,

F'liema mument sehh il-Money Laundering?

Madanakollu sakemm Borg kienet qed **tuza l-card ta' Agius biex thallas ghal xirjiet personali w servizzji ghalha nfisha, ma jikkonfigurax ir-reat ta' riciklagg izda dak ta' approprijazzjoni indebita**. L-ghemil taghha m'hu xejn izjed mill-att materjali tar-reat ta' l-approprijazzjoni indebita. Malli hallset ghall-spejjez taghha bil-*card* ta' Agius, Doris Borg effettivament dawwret bi profitt ghalha l-flejjes fdati lilha minn Agius!

Gara izda li Borg ma waqqfietx hemm. Mill-*statement* tal-kont bankarju ta' Agius jirrizulta li bejn is-16-22 ta' Lulju, 2016 ingibdu €3,000.¹⁹⁵ Hija l-istess Borg li fl-istqarrija taghha tammetti li gibdet mal-€2,400 meta tikkonferma "*Iva dawk jien gbidthom ukoll. Fil-kaz nizzilhom fuqi ukoll. Dawk hi qaltli nigbidhom ghalija*"¹⁹⁶. Diga gie muri li meta Agius kienet taghmel il-*withdrawals* hi, dan kien ikun limitat ghal kaz izolat kull xahar biex tingibed il-pensjoni taghha. Fiz-zmien li bdiet taghmel numru ta' xirjiet ghalha personali bil-*card* ta' Agius, irrizulta li kien hemm hames *withdrawals* f'gimgha li lahhqu it-€3,000.¹⁹⁷

Kien ghalhekk li l-ufficjal investigattiv ghamel sensiela ta' mistqosijiet lil Borg biex jistabilixxi kif din, bl-introjt taghha, setghet tasal biex tixtri l-vettura.

¹⁹⁵ Fol.70-71

¹⁹⁶ Ibid.

¹⁹⁷ Fol.70-71

Fil-fatt gie pruvat li l-vettura ntrat fit-22 ta' Lulju, 2016¹⁹⁸ bl-imputata thallas €5,000 "kollha bil-cash" kif jixhed Raymond Buhagiar.¹⁹⁹ Ghalhekk ma ghandu ebda rilevanza li l-kambjali bdew jithallsu wara Ottubru, 2016, l-perjodu li jissema fl-imputazzjonijiet, punt li taghmel enfazi kbira fuqu l-abbli difiza.

Daqstant iehor gie pruvat li wara li Borg ma baqghetx tiffrekwenta lil Agius, il-pagamenti bdew issiru f'ammonti anqas u gieli nqabzu pagamenti biex imbgħad kien issir pagament li jigbor aktar minn kambjala wahda;²⁰⁰ evidenza li l-cash flow/cash liquidity ta' Borg hadet daqqa (setback).

Minn ricerka tal-assi, rapport prezentat minn **Dr. John Seychell Navarro**,²⁰¹ jirrizulta li l-imputata kellha kontijiet mal-APS bank u mal-Bank of Valletta b'bilanci insinifikanti. Bhala introjtu mis-Servizzji Socjali l-imputata kienet tiehu €142.33c fil-gimgha bhala *Increased Carers Allowance*; Bonus addizzjonali ta' €3.12 kull gimgha, *bonus* f'Gunju w Dicembru ta' €135.10 u *sickness rate* ta' €25.98 fil-gimgha.²⁰² It-Toyota Vitz FCJ726 giet registrata fuqha fl-20 ta' Lulju, 2016.²⁰³

Lil Ispettur Vella Doris Borg qaltli li kellha minn fejn tixtri l-vettura peress li wirtet lil missierha u lil-ex sieheb tagħha "flus dejjem kellhi"²⁰⁴ izda baqghet ma ngiebet l-ebda prova biex tissostanzja la li wirtet u lanqas is-sitwazzjoni finanzjarja komda tagħha.-Dan il-fatt jakkwista rilevanza anke in kwantu għall-**oneru ta' prova mistennija minn persuna imputata b'reat ta' riciklagg.**

B'hekk skattat il-presunzjoni li ssir riferenza għaliha fl-Artiklu 3(3) tal-Kapitolu 373, Ligijiet ta' Malta, moqri flimkien mal-artikolu 22(1C)(b) tal-Ordinanza dwar il-Mediċini Perikolużi, fejn insibu:

(b) Fi proċedimenti għal reat taħt il-paragrafu (a), meta l-prosekuzzjoni ġġib prova li l-imputat jew akkużat ma jkun ta ebda spjegazzjoni raġonevoli li turi li dawk il-flus, proprjetà jew rikavat ma kenux flus, proprjetà jew rikavat kif deskritti fl-imsemmi paragrafu, l-oneru li jipprova l-provenjenza leċita ta' dawk il-flus, proprjetà jew rikavat tkun tinkombi fuq il-persuna imputata jew akkużata.

Magħduda dawn il-konsiderazzjonijiet, il-Qorti tqis li **l-imputata ma ssodisfatx dak l-oneru ta' prova u b'hekk lanqas sal-grad tal-probabli** ma gie ppruvat li

¹⁹⁸ Fol.152

¹⁹⁹ Fol.137 per Raymond Buhagiar

²⁰⁰ **Dok.RB** a fol.140-150

²⁰¹ **Dok.JSN1** a fol.379 et seq.

²⁰² Fol.440

²⁰³ Fol.599

²⁰⁴ Fol.106

l-hlas ta' €5,000 ghall-vettura mixtrija nhar it-22 ta' Lulju, 2016, kien interament dovut ghall-provvenjenza legittima.

B'hekk u in forza tal-presunzjoni appena citata qed jitqies li Borg akkwistat il-vettura b'parti mill-flejjes derivanti mill-**approprijazzjoni indebita, l-attivitá kriminali sottostanti**.

Mhemmx dubbju li Borg kienet taf il-provvenjenza ta' dawk il-fondi ghaliex kienet hi li approprijathom indebitament mill-kont ta' Agius. Bil-pagament li sar bihom ghall-vettura, effettivament Borg kienet qed **tikkonverti w tittrasferixxi** dawk il-flejjes, **akkwistat, uzat w ipposediet flejjes gejjin minn attivita` kriminali - l-approprijazzjoni indebita minnha kommissa** - propju kif jipprospetta l-artikolu 2(1) tal-Att kontra Money Laundering.

Fil-fatt l-artikolu 2(1) tal-Att kontra Money Laundering *inter alia* jaghti s-segwentí tifsira ghal 'money laundering':

"money laundering" tfisser:

- (i) **il-konversjoni jew trasferiment** ta' proprjetá meta wiehed ikun **jaf** jew jissuspetta li dik il-proprjetá tkun direttament jew indirettament inkisbet minn, jew mir-rikavat ta', attivita` kriminali....
- (ii) **l-akkwist, pussess jew uzu ta' proprjetá** meta wiehed ikun **jaf** jew jissuspetta li l-istess proprjetá tkun inkisbet jew originat direttament jew indirettament minn attivita` kriminali jew minn att jew atti ta' partecipazzjoni f'attivita` kriminali;

Ghaldaqstant l-imputata qed tinstab hatja tar-reat ta' *money laundering* kif prospettat bis-sitt imputazzjoni in kwantu ghall-pagament fuq il-vettura li jidher li thallset minn flejjes li ngibdu mill-kont ta' Benna Agius. Il-hlasijiet l-ohra maghmulha mill-imputata jikkonfiguraw taht ir-reat t'approprijazzjoni indebita.

Ikkunsidrat,

L-addebitu tar-Recidiva

Giet esebita mill-ufficjal prosekutur sentenza datata is-27 ta' Novembru, 2014, fejn l-imputata, li taghha jidhru l-konnotati, nstabet hatja u giet mmultata €700.²⁰⁵ Ma ngabitx prova jekk kienx hemm appell minn din is-sentenza w wisq anqas jekk u meta din il-multa gietx mhallsa.

²⁰⁵ Dok.RVZ1 a fol.644-645

Issir riferenza ghas-sentenza **Il-Pulizja vs Omissis, Jason Galea**.²⁰⁶

Illi madanakollu din il-Qorti tqies illi l-appellanti qatt ma seta jigi misjub hati ta' l-akkuza tar-recidiva fit-termini ta' l-artikolu 50 tal-Kapitolu 9 tal-Ligijiet ta' Malta billi fis-sentenza li issir referenza ghalha bhala prova tal-addebitu ta' recidiva u cioe' dik tat-22 ta' Jannar 2010, kienet giet imposta piena pekunjarja konsistenti f' multa, liema multa mill-fedina penali esebieta in atti jidher illi thallset fil-05 ta' Lulju 2012, u kwindi ma jistax jinghad illi s-sentenza kienet giet "skontata" fit-termini tal-ligi. Kwindi ghalkemm tirrizulta ir-recidiva taht l-artikolu 49, izda l-artikolu 50 ma huwiex applikabbli ghal kaz.

L-istess Qorti diversament preseduta rriteniet dan fis-sentenza **Il-Pulizija vs Lydon Cutajar**.²⁰⁷

Kwantu ghal-multa nflitta permezz tas-sentenza tas-27 ta' April 2011, peress illi jirrizulta illi fis-27 ta' Awissu 2012, din kienet ghadha ma thallsix (ara verbal tas-seduta tal-11 ta' Settembru 2012 u Dok. "MB" a fol. 24 – 26), allura l-piena kienet ghadha ma gietx "skontata", u l-Artikolu 50 mhuwiex applikabbli. Kwindi hu applikabbli biss l-Artikolu 49 tal-Kapitolu 9 tal-Ligijiet ta' Malta fir-rigward biss tas-sentenza msemmija tas-27 ta' April 2011.

Ghalhekk l-imputata qed tigi liberata mill-addebitu tar-recidiva ai termini tal-artikolu 50 tal-Kodici Kriminali.

PIENA

In konsiderazzjoni tal-piena, il-Qorti qiset in-natura serjissima tar-reati li dwarhom qed tinstab htija. L-imputata wriet il-kattiverja w hazen taghha meta taht is-sembjanza ta' persuna intenzjonata biss thares u tipprotegi mara anzjana li kull ma kien fadlilha f' hajjitha kienu ftit flus imgemma ghall-funeral taghha, haditilha kull ma kellha. Il-Qorti qiset kif l-imputata baqghet ma wriet l-ebda rimors ghall-ghemilha w lanqas ppruvat tikkumpensa lil Agius tul l-ahhar zmien ta' hajjitha. Ghalkemm fl-istqarrija taghha toffri biex tirrifondiha, baqghet ma ghamlet xejn minn dan tul iz-zmien li kien fadlilha hajja ix-xwejha Agius.

Fl-anzjana, fil-vulnerabbilita` w l-fragilita` taghha, Borg rat opportunita` kif tisloha, tkompli tghakkasha finanzjarjament biex tistghana minn fuqha. Kif tista' l-Qorti tinjora l-biki li bkiet din l-anzjana quddiem diversi xhieda f' mumentu ta' disprament u swied il-qalb meta saret taf li lanqas ghall-funeral taghha ma kien baqalha flus? Kif intebhet li giet ingannata w misruqa propju minn min kienet fdat u kienet tghozz!

²⁰⁶ Per Onor. Imhalled Edwina Grima, Deciza 31 ta' Mejju, 2017; Appell No. 434/2016

²⁰⁷ Per Onor. Imhalled David Scicluna, Deciza 6 ta' Frar, 2013

Ittiehed konsiderazzjoni tal-fatt li mill-provi prodotti l-approprijazzjoni indebita sehhet fuq medda ta' erba xhur, filwaqt li dak ta' riciklagg kien limitat għall-okkazzjoni wahda u li l-imputata ma hiex xi *first-time offender*.

Il-Qorti tagħmel referenza ukoll għas-sentenza fl-ismijiet **Il-Pulizija vs Mohamed BERKOUK et**²⁰⁸ fejn gie kkunsidrat li:

9 Il-ġustifikazzjoni tal-piena fl-eżercizzju tad-Dritt Penali modern hija pernjata fuq tliet prinċipji kardinali u tiffoka fuq tliet effetti prinċipali, jiġifieri l-effett :

(a)Retributtiv;

(b)Preventiv; u

(c) Riedukattiv jew rijabilitattiv tal-piena

L-aspett retributtiv tal-piena huwa, skont il-ġurista Francesco Carnelutti, dak li jservi biex jirristabilixxi is-sitwazzjoni morali soċjali għal kif kienet qabel ma seħħet il-ħsara lis-soċjeta bil-kommissjoni tar-reat. U s-soċjeta teżiġi li l-ħati jagħmel tajjeb għall-azzjoni vjolattiva tad-dritt penali kommissa minnu u li tkun kisret il-paċi u trankwillita' tagħha. L-aspett preventiv tal-piena huwa dak li jrid jassigura li l-piena tkun strument li bih, grazzi għal biża li s-sanzjoni li tkun tista' tingħata toħloq f'moħn is-soċjeta, b'mod li dak li jkun jerġa jaħsibha darbtejn qabel ma jikkommetti reat. Fi kliem ieħor, minħabba l-biża li teħel il-piena, persuna tiġi mgeghela tixtarr sew il-konsegwenzi t'egħmilha qabel ma twestaq l-att kriminuz.

L-aspett preventiv għalhekk huwa dupliċi : wieħed ta' natura ġenerali u l-ieħor ta' natura speċjali. L-effett preventiv ġenerali huwa dak li bis-saħħa tal-liġi penali li tistabilixxi l-piena, is-soċjeta tiġi kemm jista' jkun imrażna milli tikkommetti reati minħabba l-biża li tinkorri fil-piena jekk tinstab ħatja. Aktar ma dik il-piena tiġi applikata fil-prattika, aktar dak l-effett preventiv ġenerali jkun laħaq il-mira tiegħu. L-aspett preventiv speċjali huwa dak li japplika għall-ħati innifsu, li jkun esperjenza fuqu personali l-effetti tal-piena, b'mod li darb'ohra jerġa jaħsibha sew qabel ma jagħzel li jikser il-Liġi. Jekk is-soċjeta titef din il-biża mill-piena minħabba li l-Liġi penali tidba' titnaqqar fil-kwalita jew kwantita tal-piena jew inkella minħabba li l-pieni ma jiġux applikati bir-rigorosita dovuta għall-fattispecie tal-każ, allura ma jkun hemm xejn li jġieghel lillmembri tas-soċjeta milli jiddeżistu għax jekk jiddelinkwu mingħajr konsegwenza jew b'konsegwenza żgħira, isir konvenjenti għallmembri fi ħdan soċjeta li jiddelinkwu. Dan iwassal għal proliferazzjoni ta' delinkwenza b'konsegwenzi nefasti għallinteressi tal-kollektivita'. Is-soċjeta allura teħtieġ li l-piena jkollha aspett preventiv li jkun effettiv u effikaċi meħtieġ għall-eżistenza paċifika tagħha stess. Altrimenti, il-kollass.

Finalment hemm **l-aspett riedukattiv u rijabilitattiv** tal-piena, li tikkonċentra mhux daqstant fuq l-aspett tal-ħtija speċifika tal-ħati u li għaliha tkun immirata l-azzjoni repressiva tal-piena, daqskemm fuq l-aspett ta' trattament terapewtiku individwali, immirat lejn ir-rijabilitazzjoni tal-ħati. Dan l-aspett rijabilitattiv huwa kruċjali għas-soċjeta in kwantu jgħin lill-ħati jgħaddi minn proċess ta' riforma tiegħu innifsu biex jgħinu jinqata' mir-raġunijiet u l-kundizzjonijiet li jkunu wasluh biex

²⁰⁸ Per Onor. Imħallef Dr. Aaron M. Bugeja; Deciza 22 t'Ottubru 2019; Appell Nru. 234/2019

jiddelinkwi, billi jagħraf iqum fuq saqajh, jibni ħajtu mill-ġdid u ma jibqax aktar ta' theddida għas-soċjeta bħal meta kien fil-mument meta jkun iddelinkwa.

F'dan il-kuntest il-piena għandu jkollha effetti riedukattivi u korrezzjonali fuq il-ħati. Biex dan l-għan jintlaħaq, il-ħati għandu jsib dawk l-istrutturi maħsuba mill-Istat biex ikun jista' jwettaq dan il-perkors riabilitattiv u jiġi mgħejjun itejjeb l-imġieba tiegħu b'mod li għalhekk ikun jista' jerġa jiġi reintegrat fis-soċjeta, billi jiġi riedukat, imħegġeg ġizviluppa t-talenti u l-abbiltajiet tiegħu, inkoraġġit jaħdem biex ikollu biex jerġa jibni ħajtu u jghix diċenti, ma jkollux għalfejn jiddelinkwi u jkollu wkoll minn fejn jagħmel tajjeb għad-danni li jkun ikkawża b'egħmilu. F'dan is-sens allura l-Carnelutti jtenni li l-piena hija distinta mill-kastig, għalkemm għandha effikacija repressiva.

Jingħad ukoll li l-artikolu 257D(1)(a) tal-Kodici Kriminali citat aktar il-fuq jipprovdi għall-piena ta' prigunerija minn sentejn sa disa' snin, l-istess bħal l-Artikolu 310(1)(a) tal-Kodici Kriminali;

DECIDE

Għal dawn il-mottivi, il-Qorti filwaqt li tillibera lill-imputata mill-ewwel imputazzjoni w mill-addebitu tar-recidiva ai termini tal-artikolu 50 tal-Kodici Kriminali, u filwaqt li tastjeni milli tiehu konjizzjoni ulterjuri tal-imputazzjonijiet numru tnejn, tlieta u hamsa, wara li rat l-Artikoli 17, 18, 31, 49, 257D(1)(a), 293, u 310(1)(A) tal-Kodici Kriminali, Kapitolu 9 tal-Ligijiet ta' Malta u l-Artikolu 3 tal-Att kontra l-Money Laundering, Kapitolu 373 tal-Ligijiet ta' Malta, issib lill-imputata hatja tar-raba u tas-sitt imputazzjoni, u tikkundannaha għall-sentejn (2) prigunerija li bl-applikazzjoni tal-Artikolu 28A tal-Kodici Kriminali qed jigu sospizi għall-erba (4) snin millum u għal multa ta' **hamsa w ghoxrin elf Ewro (€25,000)**.

Inoltre` ai termini tal-Artikolu 23B(1) tal-Kapitolu 9 tal-Ligijiet ta' Malta, tordna li l-ammont ta' **€5,766.04** rapprezentanti r-rikavat, jigi konfiskat favur il-Gvern ta' Malta jew fin-nuqqas li tigi konfiskata tali somma, għandha tigi konfiskata dik il-proprietà li jkollha l-valur tagħha jikkorrispondi għall-valur ta **€5,766.04**.²⁰⁹

Bl-applikazzjoni tal-Artikolu 23B(2) tal-Kapitolu 9 tal-Ligijiet ta' Malta, f'kaz li r-rikavat li jkun ġej mir-reat ikun ġie mberbaq, jew għal xi raġuni ohra li tkun ma jkunx possibbli li jiġi identifikat u konfiskat kull tali rikavat, jew li tigi ordnata l-konfiska ta' dik il-proprietà li jkollha l-valur tagħha jikkorrispondi

²⁰⁹ Disposizzjoni tassativa li tipprovdi: Mingħajr preġudizzju għad-disposizzjonijiet tal-artikolu 23 il-qorti **għandha**, b'zieda ma' kull kastig li jista' jingħata b'sentenza min jinsab ħati ta' reat rilevanti..... tordna l-konfiska favur il-Gvern tar-rikavat li jiġi mir-reat jew dik il-propjeta` li l-valur tagħha jkun jikkorrispondi għall-valur ta' dak ir-rikavat.....

għall-valur ta' dak ir-rikavat, l-imputata għandha thallas *multa* ta' €5,766.04 li tekwivali għall-ammont tar-rikavat mir-reat t'approprijazzjoni indebita mwettaq mill-imputata.

Dik il-*multa* tkun tista' tigi rkuprata bħala dejn ċivili u s-sentenza tal-Qorti tkun tikkostitwixxi titolu eżekuttiv għall-finijiet u l-effetti kollha tal-Kodiċi ta' Organizzazzjoni u Proċedura Ċivili.

Tordna l-**konfiska** favur il-Gvern ta' Malta tal-propjeta` mobbli w immobbli kollha ta' l-imputata kif stipulat fl-Artikolu 3(5) moqri flimkien ma l-Artikolu 22(3A)(b)(d)(7) tal-Kapitolu 101 tal-Ligijiet ta' Malta kif rez applikabbli bl-Artikolu 3(7) tal-Kap. 373 tal-Ligijiet ta' Malta.²¹⁰

Bl-applikazzjoni ta' l-Artikolu 533 tal-Kapitolu IX tal-Ligijiet ta' Malta qeghda tordna lill-hatja thallas l-ammont ta' €992.91 rapprezentanti spejjez peritali.

Finalment il-Qorti tkun qed tonqos mid-doveri taghha jekk ma tirrikmarkax li kien propju n-nuqqas t'osservanza għar-regoli tal-banek f'dak li għandu x'jaqsam ma uzu ta' *debit cards* li ppermetta l-agir kriminuz tal-imputata jsib success.

Dawk l-istabbilimenti li ppermettew li persuna terza b'isem u kunjom differenti mill-*authorised holder* ta' *debit card*, naqsu serjament u wrew li kull ma kien jinteressahom kien li jirregistraw bejgh; x'jimporta jekk it-transazzjoni kienet qed tippregudika persuna ohra! Possibbli li l-ebda stabbiliment qatt ma vverifika jekk min kien qed jiffirma kienitx l-*authorised holder* li l-firma tieghu tidher fuq wara tal-*card*?? Possibbli ma rawx li anke l-kunjom kien differenti??

Dan l-għemil ma għandux jigi tolerat u sabiex jigi eradikat abbuz simili, l-awtoritajiet għandhom jikkunsidraw serjament jekk wasalx iz-zmien li f'kaz ta' stabbilimenti li jaccettaw flejjes provvenjenti minn kontijiet ta' terzi - li certament mhux awtorizzati galadarba *debit card* tista' tintuza biss minn dik il-persuna li fuq isimha tkun inharget tant li fuqha hemm specifikat il-kliem '*authorised signature*'- għandhomx ikunu **sanzjonati** mhux biss b' pieni pekunjarji izda saħansitra bis-sospensjoni jew revoka ta' licenzja biex joperaw in-negozju partikolari kif ukoll jigu obbligati jirrifondu flejjes lil *card holder*.

Meta l-pajjiz taghna qed ifittex kif aktar jirregola s-settur finanzjarju b'qafas legiſlattiv intiz biex jiggielied kontra l-ħasil ta' flus u reati finanzjarji ohra, irid jigi assigurat li prattici abbuzivi minn negozji li jxejnu l-isforzi tal-awtoritajiet

²¹⁰ Vide **Il-Pulizija vs Brian Buttigieg et**; Per Onor. Imħallef Dr. Aaron Bugeja, Deciza 25 ta' Frar, 2020; Appell Nru. 276 tal-2017

ghall-aktar regolamentazzjoni f'dan il-qasam, jinhtieg li jigu daqstant iehor missielta b'determinazzjoni w fermezza.

Minn naha taghhom il-banek ghandhom jikkunsidraw x'mizuri jistghu jiehdu biex persuni vulnerabbli jhaddmu flushom b'aktar sigurta` filwaqt li tibqa` rispettata l-awtonomija taghhom.

Aktar ma jghaddi zmien sfortunatament qed nirriskontraw aktar kazijiet ta' l'hekk msejja *elderly financial exploitation* jew *elder financial abuse and fraud*. Mizuri bhal l-uzu ta' *prepaid debit cards* u skrutinju ta' transazzjonijiet biex jigi assigurat li l-uzu ta' *card* partikolari hi konsonanti w konsistenti mal-istil ta' hajja tal-*card holder*, ghandhom jibdew jinghataw aktar importanza hekk kif rapporti dejjem jizdiedu dwar anzjani w persuni vulnerabbli li jigu misruqa, ffrodati u mcahhda minn dak li tul hajjithom ikunu haddmu qattiegħ ghalih! Il-bank innisfu - anke b'mizati appoziti ghal tali servizz - jista' jkun strumentali biex jipprotegi klijenti tieghu minn persuni bla skruplu. Malli l-bank jiddentifika transazzjonijiet suspettuzi, anke bl-assistenza tal-Pulizija u fejn mehtieg tal-*Active Ageing and Community Care Directorate*, ghandu jigi mgharraf u mitkellem il-klijent.

Finalment tordna li kopja ta' din is-sentenza tintbghat lil Onor. Ministru għall-Gustizzja, lil Onor Ministru għall-Anzjani u l-Anzjanita` Attiva, lil Malta Financial Services Authority bhala regolatur tas-servizzji finanzjarji, lil Malta Critical Infrastructure Protection Directorate u lil Financial Intelligence Analysis Unit.

Dr. Donatella M. Frendo Dimech LL.D., Mag. Jur. (Int. Law)
Magistrat

Notifika: Registratur tal-Qorti
Direttur, Ufficju għall-Irkupru tal-Assi